

हम ऑपरेशन सिंदूर पर चर्चा के लिए तैयार हैं- रिजिजू

संसदीय कार्य मंत्री ने कहा कि संसद के मानसून सत्र में सरकार हर मुद्दे पर खुले दिल से चर्चा करेगी

नई दिल्ली, 20 जुलाई। संसद के मानसून सत्र से पहले हुई सर्वदलीय बैठक के दौरान सत्ता पक्ष और विपक्ष के बीच तमाम मुद्दों पर चर्चा हुई। सर्वदलीय बैठक के बाद संसदीय कार्यमंत्री किरेन रिजिजू ने कहा कि संसद को सुचारू रूप से चलाने के लिए सरकार-विपक्ष के बीच समन्वय होना चाहिए। हम मानसून सत्र में ऑपरेशन सिंदूर जैसे महत्वपूर्ण मुद्दों पर चर्चा के लिए पूरी तरह तैयार हैं। उन्होंने कहा कि न्यायमूर्ति यशवंत चर्मा को हटाने के प्रस्ताव पर सांसदों के हस्ताक्षरों की संख्या पहले ही 100 को पार कर चुकी है।

सर्वदलीय बैठक के बाद संसदीय कार्य मंत्री किरेन रिजिजू ने कहा कि संसद सत्र शुरू होने से पहले सभी दलों के नेताओं की एक बैठक हुई। इस सत्र में कुल 51 राजनीतिक दल और स्वतंत्र सांसद भाग लेंगे। इन 51 दलों के 54

■ रिजिजू ने कहा कि सर्वदलीय बैठक में 51 दलों के 54 सदस्यों ने भाग लिया। चालीस सदस्यों ने अपनी पार्टी की ओर से राय रखी। सरकार ने सभी की बातों पर ध्यान दिया।

सदस्यों ने बैठक में भाग लिया। 40 सांसदों ने अपनी पार्टियों की ओर से अपनी राय रखी। यह बहुत रचनात्मक थी। सभी राजनीतिक नेताओं ने अपनी पार्टियों की स्थिति और उन मुद्दों को बताया जो वे इस सत्र में लाना चाहते हैं। उन्होंने कहा कि सरकार ने सभी की बातों पर ध्यान दिया है। हमने अनुरोध

किया है कि सदन की कार्यवाही सुचारू रूप से चले, इसके लिए सत्ता पक्ष और विपक्ष को अच्छे समन्वय के साथ मिलकर काम करना चाहिए। संसदीय कार्य मंत्री ने कहा कि ऑपरेशन सिंदूर पर अमेरिकी राष्ट्रपति ट्रंप के दावों के मुद्दे पर सरकार संसद में उचित जवाब देगी। कई मुद्दे ऐसे हैं जिन पर पार्टियों ने कहा है कि इन पर संसद में चर्चा होनी चाहिए। हम खुले दिल से चर्चा के लिए तैयार हैं। हम हर मुद्दे पर चर्चा करेंगे लेकिन नियमों और परंपराओं के अनुसार।

उन्होंने कहा कि विपक्ष ने अपनी राय रखी। एनडीए, यूपीए (इंडिया गठबंधन) और उनके बीच के दलों ने अपनी राय रखी है। हम इन सभी मुद्दों को संसद में ले जाएंगे, क्या चर्चा करनी है और क्या नहीं, इसका फैसला बीएसपी (कार्य मंत्रणा समिति) में किया जाएगा (शेष अंतिम पृष्ठ पर)

मैराथन धावक फौजा सिंह का अंतिम संस्कार हुआ



ब्यास (जालंधर), 20 जुलाई। विश्व प्रसिद्ध 114 वर्षीय मैराथन धावक फौजा सिंह का रविवार को उनके पैतृक गांव में अंतिम संस्कार कर दिया गया।

पंजाब के मुख्यमंत्री भगवंत सिंह मान सहित हजारों लोगों ने नम आंखों से फौजा सिंह को अंतिम विदाई दी। मुख्यमंत्री ने फौजा सिंह के पार्थिव शरीर

■ वे विश्व के सबसे वृद्ध मैराथन धावक थे। जालंधर के स्पोर्ट्स कॉलेज में उनकी प्रतिमा लगेगी।

पर पुष्पांजलि अर्पित की और उनके निधन पर गहरा शोक व्यक्त किया।

उल्लेखनीय है कि 14 जुलाई को सड़क पार करते समय एक तेज रफ्तार वाहन की टक्कर से फौजा सिंह की मृत्यु हो गयी थी। मान ने फौजा सिंह के खेल जगत में दिये गये बहुमूल्य योगदान की सराहना करते हुये कहा कि 114 वर्ष की (शेष अंतिम पृष्ठ पर)

मस्क के स्पेस एक्स के साथ सरकारी अनुबंध जारी रखेंगे ट्रंप

अरबपति मस्क के साथ सार्वजनिक विवाद के बाद ट्रंप ने उनके साथ सारे संबंध तोड़ने की धमकी दी थी

वाशिंगटन, 20 जुलाई। अमेरिकी अरबपति एलन मस्क के स्वामित्व वाली स्पेसएक्स के साथ सरकारी अनुबंधों का मूल्यांकन करने के बाद ट्रंप प्रशासन इस निष्कर्ष पर पहुंचा कि उनमें से अधिकांश को बनाए रखना आवश्यक है, क्योंकि, वे पेंटागन और नासा के लिए बहुत महत्वपूर्ण हैं। वॉल स्ट्रीट जर्नल ने रविवार को सूत्रों के हवाले से यह जानकारी दी।

वॉल स्ट्रीट जर्नल के सूत्रों के अनुसार, जून की शुरुआत में राष्ट्रपति डॉनल्ड ट्रंप ने यह घोषणा की थी कि वह कुछ दिनों बाद एलन मस्क के साथ मौजूदा सरकारी अनुबंधों का पुनर्मूल्यांकन करेंगे।

इसी के मद्देनजर ट्रंप प्रशासन ने अरबों डॉलर के समझौतों में संभावित नुकसान का आकलन करने के लिए अनुबंधों की समीक्षा शुरू की। स्पेसएक्स की अध्यक्ष रवने शॉटवेल ने स्पेसएक्स अनुबंधों के मूल्यांकन के दौरान व्हाइट हाउस के अधिकारियों से

■ ट्रंप की धमकी से नासा व पेंटागन की चिंताएं बढ़ गई थीं, क्योंकि अंतर्राष्ट्रीय अंतरिक्ष स्टेशन भेजने व वापस लाने के लिए नासा स्पेस एक्स का उपयोग करता है तथा पेंटागन अपने महत्वपूर्ण उपग्रह को प्रक्षेपित करने के लिए मस्क की कंपनी पर निर्भर है।

मुलाकात की।

समाचारपत्र के एक सूत्र ने कहा कि स्पेसएक्स के कुछ अनुबंधों की आगे जांच की जा सकती है। जून में अमेरिकी राष्ट्रपति ट्रंप और अरबपति मस्क के बीच सार्वजनिक विवाद शुरू होने के बाद व्हाइट हाउस ने रक्षा विभाग और नासा को स्पेसएक्स के साथ बड़े अनुबंधों पर विस्तृत जानकारी एकत्रित करने का निर्देश दिया था।

ट्रंप द्वारा स्पेसएक्स के साथ अनुबंध समाप्त करने की धमकी के बाद एलन मस्क ने कहा था कि वह ड्रैगन अंतरिक्ष यान उड़ाना बंद कर सकते हैं। इससे अंतरिक्ष एजेंसी यात्रियों को अंतर्राष्ट्रीय अंतरिक्ष स्टेशन

पर भेजने और वापस लाने की क्षमता खो सकती थी।

एलन मस्क बाद में अपनी धमकी पर पीछे हट गए लेकिन उनकी घोषणा ने नासा अधिकारियों में चिंताएं उत्पन्न कर दीं, जिन्होंने स्पेसएक्स पर अपने अंतरिक्ष यात्रियों को सुरक्षित रखने का भरोसा किया था और पेंटागन अपने महत्वपूर्ण उपग्रहों को प्रक्षेपित करने के लिए उनकी कंपनी पर अधिक निर्भर है। दरअसल मई माह के अंत में राष्ट्रपति कार्यालय ने एलन मस्क के करीबी जैरेड इसाकमैन को नासा प्रशासक के पद से हटा दिया था जिसके बाद राष्ट्रपति ट्रंप और एलन मस्क के बीच तनाव बढ़ गया था।

मोदी ब्रिटेन व मालदीव जायेंगे

नयी दिल्ली, 20 जुलाई। प्रधानमंत्री नरेन्द्र मोदी बुधवार को चार दिन की यात्रा पर ब्रिटेन और मालदीव जायेंगे जहां वे मालदीव की स्वतंत्रता की 60वीं वर्षगांठ के समारोह में 'मुख्य अतिथि' होंगे।

मोदी यात्रा के पहले चरण में 23 जुलाई को दो दिन की ब्रिटेन यात्रा पर रवाना होंगे और इसके बाद दूसरे चरण में वह 25 जुलाई को दो दिन की यात्रा पर मालदीव जायेंगे।

विदेश मंत्रालय ने रविवार को बताया कि मोदी ब्रिटेन के प्रधानमंत्री, सर कीर स्टारमर के निमंत्रण पर ब्रिटेन की आधिकारिक यात्रा पर रहेंगे। यह प्रधानमंत्री की ब्रिटेन की चौथी यात्रा होगी। ब्रिटेन में मोदी अपने समकक्ष के

■ वे मालदीव की स्वतंत्रता की 60वीं वर्षगांठ के समारोह में मुख्य अतिथि होंगे।

साथ भारत-ब्रिटेन द्विपक्षीय संबंधों के संपूर्ण पहलुओं पर व्यापक चर्चा करेंगे। वे क्षेत्रीय और वैश्विक महत्व के मुद्दों पर भी विचारों का आदान-प्रदान करेंगे। प्रधानमंत्री की राजा चार्ल्स तृतीय से भी मुलाकात की उम्मीद है। इस यात्रा के दौरान दोनों पक्ष व्यापार और अर्थव्यवस्था, प्रौद्योगिकी और नवाचार, रक्षा और सुरक्षा, जलवायु, स्वास्थ्य, शिक्षा और लोगों के बीच संबंधों पर विशेष ध्यान केंद्रित करते हुए व्यापक रणनीतिक साझेदारी की प्रगति की भी समीक्षा करेंगे।

यात्रा के दूसरे चरण में मोदी मालदीव के राष्ट्रपति डॉ. मोहम्मद मुइज्जू (शेष अंतिम पृष्ठ पर)

लुटेरी दुल्हन गहने व नकदी लेकर फरार हुई

जयपुर, 20 जुलाई। कोटखावदा थाना इलाके में, शादी के महज 13 दिन बाद ही लाखों रुपए के गहने व नकदी लेकर फरार होने वाली दुल्हन का मामला सामने आया है। यहीं नहीं दुल्हन ने अपने परिजनों के साथ मिलकर पीड़ित पक्ष को झूठे मुकदमे में फंसाने की धमकी दी और लाखों रुपयों की डिमांड की। पुलिस ने पीड़ित की शिकायत पर मामला दर्ज कर जांच शुरू कर दी है।

■ बिचौलिए ने भी शादी कराने के तीन लाख 60 हजार रुपए लिये थे।

थानाधिकारी भरत लाल ने बताया कि थाना इलाके में रहने वाले 42 वर्षीय दुल्हे ने मामला दर्ज कराया है कि उसका परिचित रामजी लाल कुछ समय पहले ही उसके पास आया था और दिल्ली की जाट समाज की लड़की से उसकी शादी करवाने की बात कही थी। शादी करवाने का झंझा देकर आरोपी ने तीन लाख 60 हजार रुपए ले लिए। पांच जुलाई को सहमति विवाह पत्र से खास रिश्तेदारों (शेष अंतिम पृष्ठ पर)

‘मराठी मानुष की लड़ाई के लिए मेरा व राज ठाकरे का साथ आना जरूरी’

उद्धव ठाकरे ने “सामना” को दिए इंटरव्यू में कहा कि मराठी भाषा व मराठी मानुष के लिए वे कुछ भी कर सकते हैं

मुंबई, 20 जुलाई। शिवसेना (यूबीटी) प्रमुख उद्धव ठाकरे ने कहा है कि मराठी भाषा और मराठी मानूस (मराठी लोगों) की लड़ाई के लिए उनका और महाराष्ट्र नवनिर्माण सेना (एमएनएस) प्रमुख राज ठाकरे का साथ आना जरूरी है।

उद्धव ठाकरे ने ये बातें शिवसेना (यूबीटी) के मुखपत्र सामना को दिए इंटरव्यू के दूसरे और अंतिम भाग में कहीं, जो रविवार की प्रकाशित हुआ। इंटरव्यू उन्होंने राज्यसभा सांसद और सामना के कार्यकारी संपादक संजय राउत को दिया। उन्होंने साफ कहा, मराठी भाषा और मराठी मानूस के लिए मैं कुछ भी करने को तैयार हूं। अगर किसी को मेरे और राज के साथ आने से परेशानी है, तो वो उनकी समस्या है।

जब उद्धव से पूछा गया कि क्या मराठी मानूस को एक साथ आना

■ मुंबई महानगर पालिका जैसे स्थानीय निकाय चुनावों के बारे में उद्धव ठाकरे ने कहा कि शिव सेना, कांग्रेस और शरद पवार स्थानीय स्तर पर इस संबंध में निर्णय लेंगे।

चाहिए, तो उन्होंने कहा, हां, जरूर आना चाहिए। क्योंकि हम लड़ाई किसके लिए लड़ रहे हैं? मराठी मानूस के लिए।

हाल ही में हिंदी भाषा को लेकर राज्य सरकार की तरफ से जारी दो विवादित सरकारी आदेशों को वापस लिए जाने के बाद, उद्धव और राज ठाकरे ने एक साथ मंच साझा किया था। इसके बाद से दोनों चचेरे भाइयों के फिर से करीब आने की अटकलें तेज हो गई हैं। उद्धव ठाकरे ने कहा, अब हम दोनों (राज और उद्धव) एक-दूसरे को कॉल कर सकते हैं, मिल सकते हैं और इसमें कोई परेशानी नहीं है। हम ठाकरे लोग

सबसे खुलकर मिलते हैं। स्थानीय निकाय चुनावों (जैसे मुंबई महानगरपालिका) को लेकर पूछे गए सवाल पर उद्धव ने कहा, कांग्रेस से इस विषय पर चर्चा हुई थी। उन्होंने कहा कि स्थानीय स्तर पर निर्णय लेंगे। अगर ऐसा है, तो ऐसा ही होगा। शिवसेना (यूबीटी), कांग्रेस और शरद पवार की एनसीपी (एसपी) तीनों मिलकर महा विकास अघाड़ी (एमवीए) गठबंधन का हिस्सा है। उद्धव ने कहा, हर पार्टी का स्थानीय स्तर पर संगठन होता है। एमवीए की पार्टियां जो राजनीतिक रूप से उचित समझेंगी, हम वही करेंगे।

एयर इंडिया के पूर्व संचालन निदेशक जाँच टीम में शामिल

मुंबई, 20 जुलाई। अहमदाबाद में हुए भीषण विमान हादसे की जांच कर रहे एयरक्राफ्ट एक्सीडेंट इन्वेस्टिगेशन ब्यूरो (एएआईबी) ने एअर इंडिया के पूर्व संचालन निदेशक और अनुभवी पायलट कैप्टन आरएस संधू को जांच में विशेषज्ञ के रूप में शामिल किया है। यह जानकारी सूत्रों ने रविवार को दी है। कैप्टन संधू बोइंग 787-8 विमान के लिए नामित परीक्षक भी रह चुके हैं। खास बात यह है कि उन्होंने 2013 में उस विमान बीटी-एएनबी को एअर इंडिया के लिए डिलीवर किया था, जो इस हादसे में शामिल था।

■ कैप्टन आर.एस. संधू अनुभवी पायलट हैं तथा बोइंग 787-8 विमान के नामित परीक्षक रह चुके हैं।

सूत्रों के अनुसार, एएआईबी ने कैप्टन आरएस संधू से संपर्क कर उन्हें जांच टीम में बतौर डोमेन एक्सपर्ट (विशेषज्ञ) शामिल होने का प्रस्ताव दिया, जिसे उन्होंने स्वीकार कर लिया। संधू करीब 39 वर्षों तक एयर इंडिया में कई जिम्मेदारियों पर कार्यरत रहे। वे एवियाजियोन नाम के एविएशन कंसल्टेंटसी फर्म के संस्थापक भी हैं और उन्होंने टाटा समूह की कई एयरलाइनों के एकीकरण में भी अहम भूमिका निभाई थी। कई पायलट यूनिटों, खासकर एएलपीए इंडिया (एयरलाइन पायलट्स एसोसिएशन ऑफ इंडिया) ने पहले ही चिंता

(शेष अंतिम पृष्ठ पर)

बीसलपुर बाँध भराव क्षमता के नज़दीक पहुँचा

संभावना व्यक्त की जा रही है कि जुलाई के अंतिम सप्ताह में बाँध पूरा भर जाएगा

देवली, 20 जुलाई (निसं)। बीसलपुर बांध अपनी भराव क्षमता छूने में कुछ ही दूर रह गया है। रविवार को बीसलपुर बांध का पानी करीब 315 मी को पार कर गया है। गौरतलब है कि इस बार मानसून जून के महीने में ही सक्रिय हो गया, इसी कारण जुलाई माह में चित्तौड़ उदयपुर राजसमंद भीलवाड़ा, मांडलगढ़ सहित बांध के कैचमेंट एरिया और ऊपरी भाग पर त्रिवेणी नदी से लगातार पानी की आवक के कारण बीसलपुर बांध अपने इतिहास में पहली बार अपनी जलाशय भंडार भराव क्षमता के करीब है। उल्लेखनीय की जयपुर, अजमेर, टोंक, की पेयजल लाइफलाइन बीसलपुर बांध की जलाशय भण्डारण 315.50 मीटर है।

लोगों का मानना है कि बीसलपुर बांध के ऊपरी माल एवं कैचमेंट एरिया में अब भी हो रही लगातार बारिश के कारण इस बार जुलाई के अंतिम सप्ताह तक बीसलपुर बांध का पानी भराव क्षमता को जल्दी छूकर छलक सकता है। इसलिए 24.03 लाख करोड़ रुपये का भुगतान संसाधित (शेष अंतिम पृष्ठ पर)

■ बीसलपुर बाँध की सहायक नदियाँ, त्रिवेणी, खारी, डामी से बाँध में लगातार पानी आ रहा है।

खारी, डायी और कैचमेंट एरिया से बांध में लगातार पानी की आवक हो रही है। संबंधित विभाग के अधिकारियों से मिली जानकारी के अनुसार बीसलपुर बांध के निर्माण के बाद इतिहास में पहली बार जुलाई माह में पानी अपनी भराव क्षमता को पार कर सकता है।

विधायक देवली-उनियारा राजेंद्र गुर्जर ने कहा कि इस बार बीसलपुर बांध जुलाई माह में पूर्ण रूप से भर सकता है। ऊपरी माल पर लगातार रही बारिश की संभावना से यह संभव हो सकता है। ऐसे में ईसरदा बांध के निर्माण में, अगर कोई तकनीकियां खामियां नहीं होंगी तो राज्य सरकार बीसलपुर बांध से छोड़े जाने वाले पानी को ईसरदा डैम में एकत्रित करने पर विचार कर सकती है।

चीन ने तिब्बत में विश्व की सबसे बड़ी जल विद्युत परियोजना शुरू की

भारत को अंदेशा है कि इस परियोजना से इस भूकंप संवेदनशील क्षेत्र में पारिस्थितकी संतुलन बिगड़ सकता है

बीजिंग, 20 जुलाई। चीन ने भारत की चिंताओं को दरकिनार करते हुए तिब्बत स्वायत्त क्षेत्र में यारलुंग सांगपो नदी के निचले इलाकों में लगभग 1.2 ट्रिलियन युआन (167.2 बिलियन अमेरिकी डॉलर) लागत वाली जलविद्युत परियोजना का निर्माण आधिकारिक तौर पर शुरू कर दिया है। चीनी परिषद ने अपनी वेबसाइट पर यह जानकारी दी है। परिषद के बयान में कहा गया है कि चीन के प्रधानमंत्री ली कियान्ग ने शनिवार को यारलुंग जंगबो नदी के निचले इलाकों में एक जलविद्युत परियोजना के निर्माण की शुरुआत की घोषणा की। इस परियोजना से बनने वाली बिजली का इस्तेमाल मुख्य रूप से बाहरी खपत के साथ-

साथ तिब्बत में स्थानीय मांग के लिए भी किया जाएगा।

इस जलविद्युत परियोजना का निर्माण कार्य चाइना याजियांग ग्रुप कंपनी कर रही है जो परियोजना के पूरा होने के बाद इसका संचालन भी करेगी। गौरतलब है कि इस परियोजना के निर्माण की शुरुआत की आधिकारिक शुरुआत से पहले भारत ने अपनी चिंता जता दी थी और

■ चीन ने तिब्बत स्वायत्त क्षेत्र में रलुंग सांगपो नदी के निचले इलाकों में लगभग 167.2 बिलियन अमेरिकी डॉलर की लागत वाली योजना बनाई है तथा इसका निर्माण कार्य शुरू कर दिया है।

इस वर्ष जनवरी की शुरुआत में, भारतीय विदेश मंत्रालय ने कहा था कि तिब्बत स्वायत्त क्षेत्र में दुनिया का सबसे बड़ा जलविद्युत स्टेशन बनाने की चीन की योजनाओं पर भारत नज़र रख रहा है। भारत ने चीन से आग्रह किया था कि वह ऐसी परियोजनाओं का निर्माण करते समय पारिस्थितिकी संतुलन बिगड़ सकता है। यारलुंग सांगपो नदी दक्षिण-पश्चिमी तिब्बत में कैलाश पर्वत के पास जिमा यांगजोंग ग्लेशियर से निकलती है और इसकी लंबाई 1,700 किलोमीटर है यह भारत में अरुणाचल प्रदेश की सियांग नदी में, फिर असम में ब्रह्मपुत्र और बाद में बांग्लादेश पहुँचती है।

भारत और अन्य देशों के हितों का भी ख्याल

कॉलेज प्रोफेसर ने छात्रा के साथ छेड़छाड़ की

जयपुर, 20 जुलाई। चित्रकूट थाना इलाके में एक प्रोफेसर द्वारा कॉलेज छात्रा से छेड़छाड़ का मामला सामने आया है। जानकारी के अनुसार, छात्रा आरोपी प्रोफेसर के पास पढ़ाई करने जाती थी। पढ़ाई के दौरान अकेला पाकर आरोपी ने छात्रा से छेड़छाड़ की। आरोपी के चुंगल से मुक्त होने के बाद पीड़िता ने थाने में आरोपी के खिलाफ मुकदमा दर्ज कराया। पुलिस ने बयानों के आधार मामला दर्ज कर जांच शुरू कर दी है।

थानाधिकारी अंतिम शर्मा ने बताया कि इलाके में रहने

■ पीड़िता ने आरोप लगाया कि वह प्राइवेट कॉलेज में पढ़ाने वाले प्रोफेसर से कुछ पूछने गई थी, अकेला पाकर प्रोफेसर ने छेड़छाड़ की।

वाली 23 वर्षीय युवती का आरोप है कि वो प्राइवेट कॉलेज में पढ़ती है। आरोपी प्रोफेसर उसकी क्लास में पढ़ाता था। 16 जुलाई को शाम को पीड़िता आरोपी से कुछ पूछने गई थी। इसी दौरान अकेला पाकर प्रोफेसर ने उसके साथ छेड़छाड़ शुरू कर दी। विरोध करने पर आरोपी ने पीड़िता को धमकाना शुरू कर दिया। पुलिस ने बयानों के आधार पर आरोपी के खिलाफ मामला दर्ज कर जांच शुरू कर दी है।

थाईलैंड में होने वाली मिस ग्रैंड इंटरनेशनल प्रतियोगिता में भारत का प्रतिनिधित्व करेंगी कोटा की विशाखा

कोटा, (निसं)। कोटा की बेटी विशाखा कंवर मिस ग्रैंड इंडिया 2०25 बनने के बाद रविवार को पहली बार कोटा आई। इस दौरान विशाखा का रोड शो के साथ स्वागत किया गया। स्वागत समारोह हवाई अड्डे के सामने वाले बालाजी मंदिर से माहेश्वरी भवन कोटा तक आयोजित हुआ।

उल्लेखनीय है कि मिस ग्रैंड इंडिया 2025 का भव्य और ऐतिहासिक समापन 13 जुलाई को जी स्टूडियो, जयपुर में हुआ था। यह राष्ट्रीय सौंदर्य प्रतियोगिता 4 से 14 जुलाई तक आयोजित की गई। जिसमें देशभर के विभिन्न प्रान्तों से चुनी गई 28 प्रतिभागियों ने हिस्सा लिया था। अब विशाखा कंवर अक्टूबर 2025 में थाईलैंड में होने वाली मिस ग्रैंड इंटरनेशनल प्रतियोगिता में भारत का प्रतिनिधित्व करेंगी। इस दौरान विशाखा ने मीडिया से बात करते हुए कहा कि हर काम को तनावमुक्त होकर करना चाहिए। अपने गोल पर फोकस करें और बार-बार ट्राई करते रहें, हारते हैं तो भी ट्राई कीजिए। विशाखा ने बताया कि वह पिछले 8 महीनों से मुंबई में रहकर प्रोफेशनल ट्रेनिंग ले रही थी। इससे पहले भी उन्होंने फैमिला मिस इंडिया में भाग लिया था, लेकिन अनुभव



मिस ग्रैंड इंडिया 2०25 का खिताब जीतने वाली कोटा की विशाखा ने अपने अनुभव शेयर किए हैं।

की कमी के कारण वह चयनित नहीं हो सकी। उस हार ने उन्हें तोड़ा नहीं, बल्कि निखारा। मैंने सीखा है कि हार ही सफलता का पहला अध्याय होती है। विशाखा ने कहा कि लैमर सिर्फ फैशन नहीं, आत्मबल और आत्मविश्वास की अभिव्यक्ति है। भारतीय महिलाएं हर क्षेत्र में अग्रणी हैं, अब समय है ग्लैमर की दुनिया में भी हम नेतृत्व करें।

महिलाओं को आसमान छूने की

फ्रीडम मिलनी चाहिए। विशाखा ने कहा कि कोटा की मिट्टी में जो अनुशासन, आत्मबल और शिक्षा है, उसने उन्हें यह मुकाम दिलाने में अहम भूमिका निभाई है। जेडीबी से ग्रेजुएशन करने वाली विशाखा शिवपुरा, कोटा निवासी है। उन्होंने कहा कि कोटा की बेटियाँ अब सिर्फ मेडिकल और इंजीनियरिंग में ही नहीं, ग्लैमर की दुनिया में भी चमकेंगी।

अब लक्ष्य मिस ग्रैंड इंटरनेशनल 2025 का खिताब है। उन्होंने बताया कि वह पहले से अधिक मेहनत, अध्यास और विश्वास के साथ इस प्रतियोगिता की तैयारी कर रही हैं।

डायरेक्टर सौरव आनंद ऋषि ने बताया कि इस वर्ष का ग्रैंड फिनाले और भी खास रहा, क्योंकि इसमें थाईलैंड से मिस ग्रैंड इंटरनेशनल की ऑफिशियल टीम विशेष रूप से उपस्थित रही। मिस ग्रैंड इंटरनेशनल के प्रेसिडेंट नवात

का खिताब है। उन्होंने बताया कि वह पहले से अधिक मेहनत, अध्यास और विश्वास के साथ इस प्रतियोगिता की तैयारी कर रही हैं।

डायरेक्टर सौरव आनंद ऋषि ने बताया कि इस वर्ष का ग्रैंड फिनाले और भी खास रहा, क्योंकि इसमें थाईलैंड से मिस ग्रैंड इंटरनेशनल की ऑफिशियल टीम विशेष रूप से उपस्थित रही। मिस ग्रैंड इंटरनेशनल के प्रेसिडेंट नवात

रोटरी क्लब ने वृक्षारोपण किया, आईएफएस पवार सागर मुख्य अतिथि रहे

झालावाड़, (निसं)। रोटरी क्लब झालावाड़ द्वारा रविवार को मंगलनाथ नगर वन में एक प्रेरणादायक वृक्षारोपण कार्यक्रम का आयोजन किया गया, जिसमें आईएफएस पवार सागर मुख्य अतिथि के रूप में उपस्थित रहे। क्लब द्वारा कुल 51 पौधों का रोपण किया गया, जिनकी सुरक्षा हेतु ट्री गार्ड भी क्लब की ओर से प्रदान किए गए।

कार्यक्रम में क्लब सदस्यों व स्थानीय नागरिकों ने उत्साहपूर्वक भाग लिया। इस मौके पर वन विभाग द्वारा किए गए अद्भुत कार्यों की विशेष सराहना की गई। मंगलनाथ नगर वन को जिस प्रकार से संवार कर एक हरित सौंदर्य स्थल बनाया गया है, वह वास्तव



रोटरी क्लब द्वारा वृक्षारोपण कार्यक्रम का आयोजन किया गया।

में प्रशंसनीय है। करीब 2 किलोमीटर लंबे रास्तों को घने वृक्षों से घेर दिया गया है, जिससे ऐसा अनुभव हुआ मानो

हम 'सोमनाथ जैसे किसी हिल स्टेशन' पर हों। रोटरी क्लब ने इस सुंदर स्थल के निर्माण व रख-रखाव में लगे हर

फौजा सिंह को रोटरी क्लब कोटा सेंट्रल व धावकों ने श्रद्धांजलि दी

कोटा, (निसं)। रोटरी क्लब कोटा सेंट्रल, आईआरसी रनर्स क्लब, केएफआर साइक्लिंग ग्रुप एवं कोटा शहर के धावक प्रबुद्धजनों ने विश्व विख्यात मैरथन धावक 114 वर्षीय फौजा सिंह को रविवार को कारगिल गेट, माला रोड, गवर्नमेंट कॉलेज के सामने श्रद्धांजलि अर्पित कर उन्हें याद किया गया।

रोटरी क्लब कोटा सेंट्रल के अध्यक्ष सीए विपुल अग्रवाल ने बताया कि फौजा सिंह को रविवार की मैरथन दौड़ के माध्यम से श्रद्धासुमन अर्पित किए गए, उनके द्वारा बनाए रिकार्ड को याद किया गया, उनकी उपलब्धियों को आपस में सांझा किया गया। अग्रवाल ने कहा कि फौजा सिंह का 15 जुलाई 2025 को एक दुर्घटना

में 114 साल की उम्र में निधन हो गया था। अनुभवी मैरथन धावक, जिन्हें दुनिया भर में धीरज और प्रेरणा के प्रतीक के रूप में सम्मानित किया जाता है, उनकी इस उपलब्धि के लिए उन्हें पाजुड़ी वाला तूफान, दौड़ने वाला बाबा, सुपर मैन सिक्ख सहित कई नामों से जाना जाता था।

इस अवसर पर रोटरी क्लब कोटा

अवैध गांजे सहित दो गिरफ्तार

अन्ता (निसं)। अंता पुलिस ने रविवार को अतिरिक्त पुलिस अधीक्षक राजेश चौधरी व पुलिस उप अधीक्षक श्योजीलाल मोणा वृताधिकारी वृत्त अन्ता के सुपरविजन व निर्देशन में थानाधिकारी दिग्विजय सिंह पुलिस निरीक्षक ने दो तस्करों को गिरफ्तार कर उनके कब्जे से 2 किलो गांजा जब्त करने में सफलता हासिल की है। थानाधिकारी दिग्विजय सिंह ने बताया कि अन्ता में गस्त करते हुये देल्थाहेडी रोड एनएच-27 की तरफ जा रहे थे कि देल्थाहेडी रोड पर दो व्यक्ति मोटरसाईकिल से आते हुये नजर आये। जो पुलिस जापता को देखकर वापस भागने की कोशिश करने लगे। तो जाता की मदद से दोनों व्यक्तियों को डिटेन किया गया। डिटेन शुदा व्यक्तियों से नाम पता पूछा तो घबराते हुये मोटरसाईकिल चालक ने अपना नाम जीतराज पुत्र कन्हैयालाल जाति मोया निवासी ठीकरिया थाना अंता तथा पीछे बैठी औरत ने अपना नाम मंजू बाई पत्नी राकेश जाति मोया निवासी बोरिना थाना बारां सदर जिला बारां का होना बताया। दोनों के बीच में मोटरसाईकिल पर एक थेला मिली जिसको चैक किया तो उसमें अवैध शुद्ध दो किलो गांजा मिला। मौके पर ही दोनों को गिरफ्तार कर जब्ती की कार्यवाही की। दोनों के विरुद्ध एनडीपीएफ एक्ट में प्रकरण दर्ज किया गया। प्रकरण का अनुसंधान थानाधिकारी सीसवाली द्वारा किया जा रहा है।

■ मंगलनाथ नगर वन में बिखरी हरियाली की सौगात

छोटे-बड़े कर्मचारी को फूल व उपहार भेंट कर आभार प्रकट किया। यह एक सच्ची सासूहिक सहभागिता का उदाहरण बना। क्लब अध्यक्ष ने कहा, "यह सबह हम सभी के लिए ऊर्जा और प्रकृति से जुड़ाव से भरी रही। वन विभाग ने जो कार्य किया है वह सचमुच प्रेरणादायक है और हम आगे भी ऐसे प्रयासों का हिस्सा बनना चाहेंगे।" कार्यक्रम का समापन प्रकृति की गोद में सुकून भरे पलों, सामूहिक संकल्प और मुस्कुराहटों के साथ हुआ।

विप्र फाउंडेशन ने ‘एक पेड़ मां के नाम’ अभियान के तहत पौधारोपण किया

कोटा, (निसं)। विप्र फाउंडेशन द्वारा एक पेड़ मां के नाम अभियान के तहत रविवार को विप्र फाउंडेशन के राष्ट्रीय उपाध्यक्ष भुवनेश्वर शर्मा (चच्चू बैया) के नेतृत्व में जन हितैषी आयुर्वेद औषधालय परिसर चोड़े वाले बाबा चौराहा पर पौधारोपण कर 1०1 पौधे लगाने के संकल्प का शुभारंभ किया गया।

विप्र फाउंडेशन के राष्ट्रीय उपाध्यक्ष भुवनेश्वर शर्मा (चच्चू बैया) ने कहा कि आँखीजन की समस्या से प्राय: व्यक्ति को जूझना पड़ा है। प्रत्येक व्यक्ति अपने आस-पास ज्यादा से

■ 101 पौधे रोपे, रखरखाव की शपथ ली

ज्यादा पौधे लगाएँ। उन्होंने कहा प्यावरण को स्वच्छ रखने तथा हमें प्राणवायु प्रदान करने वाले पेड़ प्रकृति के संतुलन के लिए बहुत जरूरी है। हर व्यक्ति को जनहित व देशहित में पौधारोपण करने का संकल्प लेना होगा।

विप्र फाउंडेशन के प्रदेश प्रवक्ता रमेश चंद्र गौतम ने बताया कि इससे पूर्व जन हितैषी आयुर्वेद औषधालय के अध्यक्ष डॉक्टर रेवती रमण पारीक, सुनील मेहता, संजीव शर्मा, डॉ.ओ.पी. नंदवाना आदि ने फाउंडेशन के

पदाधिकारियों का फूल माती से स्वागत किया। रमेश शर्मा प्रदेश अध्यक्ष अधिकारी कर्मचारी संघ विप्र फाउंडेशन कोटा और जिला अध्यक्ष नरेंद्र नंदवाना ने बताया कि विप्र फाउंडेशन के पदाधिकारियों द्वारा 1०1 पौधे लगाकर उन्हें वृक्ष बनने तक की जिम्मेदारी ली गई जिनमें नीम, बिल्वपत्र, शीशम, आवंला, गुलमोहर, आदि प्रजातियों के पौधे लगाए गए।

उन्होंने बताया कि इस अवसर पर कड़ीए आयुक्त हरफूल सिंह यादव

अधीक्षक अभियंता ज्योति वर्मा का नि:शुल्क पौधे उपलब्ध करवाने और पौधारोपण में सहयोग के लिए आभार व्यक्त किया। इस अवसर पर महिला व्यवस्थापक शशि शर्मा, पदाधिकारी वैभव दाधीच, आलोक शर्मा, के.के.शर्मा, वैद्य रघुनंदन शर्मा, श्याम मनोहर आचार्य, अभिषेक मिश्रा, विकास दीक्षित, सुनील शर्मा, नरेश शर्मा, पुरुषोत्तम गौतम, संस्था के अधिकारी डॉ.रेवती रमन पारीक, डॉ. ओमप्रकाश नंदवाना, डॉ. रघुनंदन नंदवाना, डॉ. राज

मथुराधीश मन्दिर पर हिंडोला महोत्सव शुरू

कोटा, (निसं)। शुद्धाद्वैत प्रथम पीठ श्री बड़े मथुराधीश मंदिर पर रविवार से हिंडोला महोत्सव शुरू हुआ। जिसमें प्रभु को सुसज्जित और आकर्षक हिंडोले में विराजित कर पलना दिया गया। भक्तों ने जयकारों के साथ प्रभु के बालस्वरूप के खूब लाड़ लगाए। हिंडोला के अधिवासन किया गया। सोमवार को कामिका एकादशी पर भी शाम 5.3० बजे से डोल तिबारी में प्रभु के हिंडोला

में दर्शन होंगे। इस दौरान प्रभु का भारी श्रृंगार किया गया था। मंदिर के सभी मुख्य द्वारों की देहलीज को हल्दी से लीपा गया एवं आशालता की सूत की डोरी की वंदनमाल बाँधी गई। मंगल भोग के पश्चात ठाकुरजी को चन्दन, आवंला चूं फुलेले से अर्घ्यग कराय़ा गया। श्री मथुरेश टेपल बोर्ड के महामंत्री मोनू व्यास ने बताया कि हिंडोलाना रोपण के पश्चात उत्सव भोग में विशेष रूप से

खस्ता शक्करपारा, छुट्टी बूंदी, दूधधर में सिद्ध मां के पेड़ा-बर्फी, दूधपूड़ी, विविध प्रकार के प्रदाना (अचार) के बटेरा, विविध प्रकार के फल आदि आरोगये जा रहे हैं। ऊष्णकाल की समाप्ति और श्रावण मास के आरम्भ के साथ लिचोई-आमरस बंद हो जाता है एवं चूरमा-बाटी, मानभोग, गेहूँ के आटे और मूँग की दाल का सीरा अरोगना प्रारंभ हो जाता है।

सार-समाचार

शपथ ग्रहण समारोह सम्पन्न

कोटा, (निसं)। महिलाओं व बालिकाओं में बढ़ते सर्वाइकल कैंसर के प्रति जागरूकता लाने हेतु वैकसीनेशन कैम्प आयोजित किए जाएंगे। न्यू मेडिकल कॉलेज कोटा में मैमोग्राफी कैंप भी लगाए जाएंगे, जिससे महिलाओं के स्वास्थ्य की समय पर जांच और देखभाल सुनिश्चित की जा सके। यह घोषणा इनरव्हील क्लब की नवनिर्वाचित अध्यक्ष प्रमिला पारीक ने अपने शपथ-ग्रहण समारोह में कही। यह वैकसीनेशन सदस्यों पर जन्मदिन व शादी की वर्षगांठ पर आयोजित होंगे। नवनिर्वाचित अध्यक्ष प्रमिला पारीक ने अपने कार्यकाल में महिलाओं के स्वास्थ्य,महिला सशक्तिकरण, पर्यावरण संरक्षण, बाल कल्याण और सामाजिक कल्याण के लिए कई महत्वाकांक्षी योजनाओं की घोषणा की। शपथ ग्रहण समारोह में मुख्य अतिथि मेडिकल कॉलेज की प्रिंसिपल संगीता सक्सेना, आईपीपी सरिता भूटानी, अध्यक्ष प्रमिला पारीक, सचिव रजनी अरोरा, वाईस प्रेसिडेंट विजेंता गुप्ता, कोषाध्यक्ष सरोज कालिया मंचासीन रही। कार्यक्रम संचालन मधु बाहेती ने किया। रेगुलाल पुरिया के सहयोग से कक्षा 8वीं की बालिका को शिक्षा शुल्क, अध्यक्ष प्रमिला पारीक के सहयोग से जरूरतमंद महिला के लिए कंपटीशन कोचिंग फीस और स्टडी मैटेरियल की व्यवस्था व बीना त्यागी के सहयोग से तेजस्विनी बालिका गृह रंगबाड़ी में कंप्यूटर भेंट किया गया। समारोह में 5 नई सदस्यों को क्लब की सदस्यता प्रदान की गई। इससे पूर्व स्वागत भाषण आईपीपी सरिता भूटानी ने पढ़ा और गतवर्ष सचिव विजेंता गुप्ता ने अपने कार्यों को मंच से साझा किया।

पंचवटी पर्यावरण विकास समिति द्वारा सघन वृक्षारोपण सम्पन्न

कोटा, (निसं)। पंचवटी पर्यावरण विकास समिति के तत्वावधान में विज्ञान अण्ड 5 बी सेक्टर स्थित पार्कों में सघन वृक्षारोपण का कार्यक्रम समिति अध्यक्ष डॉ.एस.सान्याल के सानिध्य में आयोजित हुआ। जिसके अंतर्गत पार्क परिसर में ‘एक पेड़ माँ के नाम’ अभियान के तहत नीम, बड़, पीपल, जामुन, कदम, अशोक, बादाम के कुल 35 से अधिक पौधे लगाए गए जिनकी नियमित देखभाल एवं रखरखाव का दायित्व समिति के सदस्यों एवं विशेष कर पार्क के आसपास रहने वाले सदस्यों को दिया गया। इस अवसर पर अध्यक्ष डॉ. सान्याल ने कहा कि पर्यावरण को स्वच्छ रखने में वृक्षों का संरक्षण करना अति आवश्यक है। लोबल वार्मिंग एवं वायु प्रदूषण से बचाव का एकमात्र रास्ता वृक्षारोपण है क्योंकि बिना पेड़ पौधों के मानव शरीर का स्वस्थ तंदुरुस्त रहना संभव नहीं है तभी तो सरकार ने एक पेड़ मां के नाम का अभियान प्रारंभ किया हुआ है जिसका बड़ा सकारात्मक प्रभाव पूरे क्षेत्र में परिलक्षित हो रहा है। प्रेस प्रतिनिधि सुधीन्द्र गौड़ ने बताया कि इस अभियान में मुरारीलाल, प्रियंक शर्मा, मीता सान्याल, आर.सी. रहन, जी.पी.गौतम,डॉ. के.सी. गुप्ता, बागरेचा, रामरतन, राधा राठी, सोनू, प्रकाश, दुर्गा समेत सभी सदस्यगण का सक्रिय सहयोग रहा।

भाजपा कार्यकर्ताओं ने पौधारोपण किया

कोटा, (निसं)। भाजपा प्रदेश नेतृत्व के निर्देश पर जिला अध्यक्ष राकेश जैन के अनुसर रविवार को नयापुरा मंडल के आकाशवाणी क्षेत्र में पौधारोपण किया गया। वन एवं पर्यावरण अभियान 2025 के नयापुरा मंडल संयोजक और पूर्व मंडल अध्यक्ष अनिल शर्मा ने बताया कि भाजपा का यह अभियान संपूर्ण राज्य में प्रधानमंत्री जी के दिशा निर्देश पर वृद्ध स्तर पर पौधारोपण के रूप में चल रहा हैं। भाजपा शहर जिले में सभी जगह अलग-अलग टीम बना कर भाजपा कार्यकर्ता बड़े उत्साहित होकर इस कार्यक्रम को अंजाम दे रहे हैं। इस अवसर पर नयापुरा मंडल अध्यक्ष रमेश सैनी, मंडल प्रतिनिधि सोनिया राठीड, राजा चौहान, वरिष्ठ भाजपाई रामेंद्र सिंह ख्डीनी, महामंत्री अर्चना शर्मा, उपाध्यक्ष प्रदीप बोहरा, रजत, रोहित महावर, शिवेश द्विवेदी, संजय नागर, पार्वती यादव, अरविंद गौड़, सोनिका शर्मा, शिल्पा, शिवानी,चंचल, रितिका, नेहा, सिमरन, उमा आदि कार्यकर्ता मौजूद रहे।

सावन की गोठ का आयोजित

रावतभाटा, (निसं)। पोरवाल समाज की सावन की गोठ का रविवार को आयोजन ऋण मुक्तेश्वर मंदिर दीपपुरा घाटे पर हुआ। समाज के अध्यक्ष महेश पोरवाल ने जानकारी देते हुए बताया कि सावन के पावन महीने में पोरवाल समाज ने महादेव का अभिषेक किया। उसके पोरवाल समाज के आराध्य देव टोडरमल जी महाराज के चित्र पर माल्यार्पण करके कार्यक्रम की शुभआत की। कार्यक्रम में छोटे बच्चों द्वारा नृत्य व भजन प्रस्तुत किये। कार्यक्रम में पोरवाल युवा संगठन के नगर अध्यक्ष पद पर सर्व सम्मति से दिलीप काला को मनोनीत किया। इस मौके पर सूरजमल पोरवाल, राधेश्याम गुप्ता, दिनेश चौधरी, किशोर चौधरी, मुकेश गुप्ता, दिनेश पोरवाल, राकेश सेठिया, जगदीश काला, पंकज गुप्ता, राजेन्द्र चौधरी, रौनक चौधरी, उज्जवल पोरवाल, प्रेम चौधरी, दीपक सेठिया, रवि सेठिया, दिनेश गुप्ता, सुनील गुप्ता, शुभम गुप्ता एवं समाज की महिलाये व बच्चे शामिल रहे।

हज यात्रीयों का स्वागत किया

कोटा, (निसं)। कोटा के अन्तपुरा क्षेत्र से हज पर जा रहे यात्रियों का हिन्दू-मुस्लिम एकता मंच संगठन द्वारा स्वागत सम्मान का समारोह आयोजित हुआ। कार्यक्रम में मुख्य अतिथि राजस्थान प्रदेश कांग्रेस कमेटी की महासचिव राखी गौतम एवं कार्यक्रम के आयोजनकर्ता जिला कांग्रेस कमेटी कोटा के सचिव वसीम भाटी रहे। संगठन के अध्यक्ष अली ने बताया कि जिला सचिव वसीम भाटी ने माता पिता तुल्यजनों के स्वागत सम्मान की एक अच्छी पहल की है। हज पर जा रहे सभी का शॉल उड़ाकर स्वागत सत्कार किया गया।

नदी में वृद्ध का शव मिला

छबड़ा (निसं)। कस्बे की रेणुका नदी पर बने एनीकट के निकट रविवार सुबह एक वृद्ध व्यक्ति का शव तैरता हुआ मिलने से सनसनी फैल गई। घटना की सूचना पर पहुंची छबड़ा पुलिस ने शव को कब्जे में लेकर शव का पोस्टमार्टम करवाकर शव परिवजनों के सुपुर्द कर दिया। प्राप्त जानकारी के अनुसार रविवार सुबह कस्बे की रेणुका नदी पर बने एनीकट में एक व्यक्ति का शव तैरता हुआ मिलने की सूचना पर पहुंची पुलिस ने शव को नदी से निकलवाकर कब्जे में ले लिया। मृतक की शिनाख्त ऋन्बे के पुराने थाने के पीछे के निवासी प्रभा सिन्घी (80) के रूप में हुई।

कार्यालय नगर पालिका रावतभाटा, जिला-चिंतौडगढ़ (राज.)
क्रमांक-नयापुरा/धुप्रि/2025-26/1112 आपत्ति आमंत्रण सूचना दिनांक 7.7.2025 सर्वसाधारण को सूचित किया जाता है, कि आवेदक श्रीमती पुष्पा बाई पत्नी श्री संतोष सिंह राजपुत निवासी कोटा ने इस सार्वजनिक में ऑनलाइन आवेदन मय शपथ पत्र एवं वांछित दस्तावेजो की स्व: प्रमाणीत छायाप्रति को ऑनलाइन अपलोड कर नगर पालिका रावतभाटा के गैर योजना क्षेत्र हरिजन बस्ती, डेम रोड, रावतभाटा में स्थित आवासीय विखरा मुख्याड संस्था ए/पी-01 साखंड 24x40 क्षेत्रफल 1120 वर्गफीट अर्थात 1०4.05 वर्गमीटर का नामान्तरण/हस्तान्तरण अपने नाम पालिका रिकार्ड में दर्ज करने हेतु निवेदन किया है।

प्रस्तुत/ऑनलाइन अपलोड दस्तावेज एवं पत्रावली अनुसार यह भूखण्ड पालिका द्वारा नीलामी दिनांक 2०.01.2012 अन्तर्गत श्री कन्हैयालाल शर्मा पिता श्री मोहनलाल शर्मा निवासी रावतभाटा को विक्रय किया गया था, जिसकी, सम्पूर्ण राशि एवं एकमुश्त 1० वर्ष की लीज राशि जमा होने के उपरांत क्रेता के पक्ष में लीज डीड क्रमांक 28 दिनांक 16.05.2012 व पंजीयन दिनांक 25.05.2012 को करवाया गया तथा ईसाई उपरांत क्रेता ने पालिका से बिना विक्रय अनुमति प्राप्त कर उक्त भूखण्ड को जारिये पंजीकृत विक्रय पत्र दिनांक 12.07.2012 से आवेदक श्रीमती पुष्पा बाई पत्नकी श्री संतोष सिंह राजपुत निवासी कोटा को विक्रय किया गया। जिसके आधार पर आवेदक के नाम भूखण्ड का नामान्तरण/हस्तांतरण नियमानुसार दर्ज किया जाना प्रस्तावित है।

अतः उक्त भूखण्ड का नामान्तरण पालिका रिकार्ड में आवेदक के नाम दर्ज करने पर किसी भी व्यक्त/विभाग/संस्था/बैंक इत्यादी को किसी प्रकार की कोई आपत्ति/उत्तर हो, तो इस प्रकाशन से ०7 (सात) दिवस के भीतर-भीतर अधीनस्थकर्ताओं के कार्यालय में मय संध्य सप्तत के अपनी आपत्ति/उत्तराद्वारा प्रस्तुत कर सकते है। आपत्ति अवधि समाप्त होने के पश्चात कोई आपत्ति मान्य नहीं होगी। सूचित है।

अधिशायी अधिकारी नगर पालिका रावतभाटा

आवास फाउन्डेंसियर्स लिमिटेड (CIN: L65922RJ2011PLC034297) पंजीकृत एवं निर्मित कार्या.: 2०1-2०2, द्वितीय मंजिल, साखण्ड एंड स्व्यावर, मानसरोवर इंडस्ट्रियल एरिया, जयपुर-302020	आयस फाउन्डेंसियर्स लिमिटेड (CIN: L65922RJ2011PLC034297) पंजीकृत एवं निर्मित कार्या.: 2०1-2०2, द्वितीय मंजिल, साखण्ड एंड स्व्यावर, मानसरोवर इंडस्ट्रियल एरिया, जयपुर-302020
सिबपुरहिंदीअंजन अधिवियान 20०2 की धारा 13 (2) के अन्तर्गत मूल सूचना पत्र	सिबपुरहिंदीअंजन अधिवियान 20०2 की धारा 13 (2) के अन्तर्गत मूल सूचना पत्र
कम्पनी के प्राधिकृत अधिकारी द्वारा निम्न सूची के अनुसार अधिपति का खता एवं पीएच.ए. होने के कारण निम्न तालिका के अनुसार " नितीय अतिरिक्त का प्रतिप्रतिकरणा एवं पुनर्वित्त और प्रतिप्रतिहित प्रवर्तन अधिनियम 20०2 " की धारा 13(2) के अन्तर्गत 60 दिन का नोटिफ दियेया गया था ।नॉटिफ के अनुसार पंजीयन दिनांक 16 दिसम्बर के अन्दर बकाया ऋण राशि जमा नहीं करते हैं तो ऋण की वसूली बचक सम्पत्ति को नीलाम करके की जायेगी।इमिग्रेशन नॉटिस की तालीमना लाने के कारण नॉटिस की प्रवर्तनित कस्य सम्पत्ति पर चर्च्य की जा चुकी है ।अतः आपको यह सूचित किया जाता है कि नॉटिस प्रकाशित दिनांक से 6० दिन के अन्दर-अन्दर निम्न तालिका के अनुसार कस्य तथा भविष्य का व्याज, वसूली महाने वाचा चर्चा जमा करके की जायेगी।अध्याय 134 (4) एवं 14 के प्रावधानों के अन्तर्गत निम्न सूची के अनुसार साधित्य बचक सम्पत्ति का भीतिक कक्या लने एवं इसे नीलामी कर कर राशि की वसूली कराने के लिए प्राधिकृत अधिकारी तय्यत्र होंगे ।	कम्पनी के प्राधिकृत अधिकारी द्वारा निम्न सूची के अनुसार अधिपति का खता एवं पीएच.ए. होने के कारण निम्न तालिका के अनुसार " नितीय अतिरिक्त का प्रतिप्रतिकरणा एवं पुनर्वित्त और प्रतिप्रतिहित प्रवर्तन अधिनियम 20०2 " की धारा 13(2) के अन्तर्गत 60 दिन का नोटिफ दियेया गया था ।नॉटिफ के अनुसार पंजीयन दिनांक 16 दिसम्बर के अन्दर बकाया ऋण राशि जमा नहीं करते हैं तो ऋण की वसूली बचक सम्पत्ति को नीलाम करके की जायेगी।इमिग्रेशन नॉटिस की तालीमना लाने के कारण नॉटिस की प्रवर्तनित कस्य सम्पत्ति पर चर्च्य की जा चुकी है ।अतः आपको यह सूचित किया जाता है कि नॉटिस प्रकाशित दिनांक से 60 दिन के अन्दर-अन्दर निम्न तालिका के अनुसार कस्य तथा भविष्य का व्याज, वसूली महाने वाचा चर्चा जमा करके की जायेगी।अध्याय 134 (4) एवं 14 के प्रावधानों के अन्तर्गत निम्न सूची के अनुसार साधित्य बचक सम्पत्ति का भीतिक कक्या लने एवं इसे नीलामी कर कर राशि की वसूली कराने के लिए प्राधिकृत अधिकारी तय्यत्र होंगे ।
माँ सूचना की दिनांक का शपथ	बंधक सम्पत्ति का विवरण
श्रीमती का नाम	बंधक सम्पत्ति का विवरण
देवेन्द्र सिंह, श्रीमती सूरज कंवर खाता नं. 181213700764457	17 जुलाई 2025 1899182/- 16 जुलाई 2025
देवेन्द्र सिंह, श्रीमती सूरज कंवर खाता नं. 181213700764457	(इंडक्यूएस) फ्लैट नं. 14, ब्लॉक नं. ई-2, (तीसरी मंजिल), नीलीम आवास योजना 2015 के अन्तर्गत, गाँव-गांधी ग्राम रोड, राजूर, राजस्थान क्षेत्रफल 346 वर्ग फीट
स्थान : जयपुर	दिनांक 21.07.2025
प्राधिकृत अधिकारी का आवास फाउन्डेंसियर्स लिमिटेड	प्राधिकृत अधिकारी का आवास फाउन्डेंसियर्स लिमिटेड

अजमेर शहर में भारी बरसात के बाद तेजी से हालात सामान्य होने लगे

जिला कलेक्टर सहित अधिकारियों की पूरी टीम तैनात, अब सिर्फ लो लाइन एरिया और एस्केप चैनल के आसपास की कॉलोनियों में पानी है

अजमेर, (निर्स)। अजमेर शहर में मात्र कुछ घण्टों में 200 एमएम से ज्यादा बारिश के बाद जलभराव के हालात अब सामान्य हो रहे हैं। जिला प्रशासन की टीम द्वारा 24 घण्टे लगातार किए जा रहे प्रयासों से अधिकांश जगहों पर पानी का जमाव समाप्त हो गया है। अब सिर्फ लो लाइन एरिया और एस्केप चैनल के आसपास की कॉलोनियों में पानी है। इसे भी उच्च क्षमता के मड पम्पों की सहायता से निकाला जा रहा है। प्रभावित क्षेत्रों में दूध, फल, सब्जी, खाद्य सामग्री व

पेयजल की आपूर्ति भी जारी है। आश्रय स्थलों में भी राहत दी जा रही है। जिला कलेक्टर लोकबन्धु ने पिछले दो दिन में लगातार वर्षा प्रभावित क्षेत्रों का दौरा कर आमजन को सुरक्षित बाहर निकालने, आवश्यक सुविधाओं व भोजन की आपूर्ति व जल निकासी की पुख्ता व्यवस्था सुनिश्चित की है।

जिला कलेक्टर लोकबन्धु ने बताया कि 17 व 18 जुलाई को मात्र 30 घण्टों में 200 एमएम बारिश के बाद शहर के विभिन्न हिस्सों में जलभराव की स्थिति बनी थी। अब यह

■ **प्रभावित क्षेत्रों में दूध, फल, सब्जी, खाद्य सामग्री व पेयजल की आपूर्ति भी जारी है, आश्रय स्थलों में भी राहत दी जा रही है**

जलभराव मात्र कुछ कॉलोनियों, लो लाइन एरिया व एस्केप चैनल का जलस्तर बढ़ने के कारण उसके आसपास बसी कॉलोनियों तक सीमित

रह गया है। यहां से भी जलभराव को उच्च क्षमता के 24 मड पंप लगाकर निकाला जा रहा है। वरूण सागर एवं आनासागर में कैचमेंट से पानी की आवक अब कम हो गई है। वरूण सागर की चादर अब मात्र कुछ इंच की रह गई है। आनासागर का जलस्तर भी घट रहा है। वह अब 16 फीट के आसपास रह गया है। कलेक्टर लोक बन्धु ने रविवार को राहत कार्रवा में तैनात सभी आरएएस अधिकारी, नगर निगत, एडीए, सिविल डिफेंस, एसडीआरएफ, एनडीआरएफ व अन्य सभी विभागों

को निर्देश दिए। उन्होंने कहा कि वर्षा प्रभावित क्षेत्रों में मड पम्पों को लगातार चलाकर जल की निकासी की जाए। जलभराव क्षेत्रों में दूध, खाद्य सामग्री, पेयजल व दवाओं के छिड़काव की सुनिश्चित की जाए। यदि कोई व्यक्ति आश्रय स्थल जाना चाहता है तो उसे वहां पहुंचाया जाए। वहीं जिला प्रशासन द्वारा वर्षा प्रभावित क्षेत्रों में लगातार मुनादी करवाई जा रही है। इसमें आवश्यक वस्तुओं की सप्लाई, आश्रय स्थल व चिकित्सा आदि से संबंधित जानकारी दी जा रही है।

ट्रेनों का संचालन समय बदला

जोधपुर, (कासं)। रेलवे द्वारा उत्तर पश्चिम रेलवे के जोधपुर मंडल पर चलने वाली दो ट्रेनों के संचालन समय में सोमवार से आंशिक परिवर्तन किया जा रहा है।

जोधपुर मंडल के सीनियर डीसीएम विकास खेड़ा ने बताया कि ट्रेन नंबर 74841, भगत की कोठी-भीलडी पैसेंजर 21 जुलाई सोमवार से भगत की कोठी से अपने वर्तमान निर्धारित समय सुबह 6.35 बजे के स्थान पर संशोधित समय सुबह 7.00 बजे चलकर भीलडी रेलवे स्टेशन पर निर्धारित आगमन समय के स्थान 2.10 बजे आगमन करेगी। ट्रेन के रास्ते के सभी स्टेशनों से संचालन समय में आंशिक परिवर्तन होगा। संशोधित समयानुसार ट्रेन 74841, 21 जुलाई से भगत की कोठी से प्रतिदिन सुबह 6.35 के स्थान पर 7.00 बजे प्रस्थान कर 7.05 बासनी, 7.17 सालावास, 7.58 दूदिया, 8.10 धुंधाड़ा, 8.19 महेशनगरहाल्स, 8.27 अजीतव 8.53 समदड़ी पहुंचेगी। इसी तरह ट्रेन 9.08 बजे बामसीन, 9.17 राखी 9.26 मोकलसर, 9.39 बालवाड़ा, 9.47 बिजानाद, 10.14 जालोर, 10.49 बाकरा रोड, 10.54 मोदरान, 11.09 भीमपुरा, 11.18 लेदरमेर, 11.34 मारवाड़ भीनमाल 11.49 मारवाड़ कोठी, दोपहर 12 मालवाड़ा, और 12:09 बजे रानीवाड़ा पहुंचेगी।

■ **जोधपुर, (कासं)। संभागीय आयुक्त एवं अध्यक्ष जेडीए डॉ. प्रतिभा सिंह एवं जोधपुर विकास प्राधिकरण आयुक्त उत्साह चौधरी ने रविवार को अधिकारियों के साथ संयुक्त रूप से**

■ **बारिश और बरसाती पानी की निकासी के संबंध में अधिकारियों को निर्देश दिए**

विभिन्न स्थानों का दौरा किया। इस दौरान बारिश और बरसाती पानी की निकासी के संबंध में किए गए उपायों का निरीक्षण करते हुए अधिकारियों को आवश्यक निर्देश दिए गए। प्राधिकरण सचिव भागीरथ बिश्नोई ने बताया कि आयुक्त के निर्देशन में बाढ़ नियंत्रण कक्ष स्थापित किया गया है, जहां क्षेत्र की शिकायतें प्राप्त कर त्वरित कार्रवाई की जा रही है। जेनवार उपायुक्त तथा प्राधिकरण की टीमों जलभराव वाले स्थानों की पहचान कर नियमित रूप से पम्प एवं जेसीबी की सहायता से जल निकासी की व्यवस्था की जा रही है। प्राधिकरण द्वारा कंट्रोल रूम में आने वाली शिकायतों पर तत्काल कार्यवाही की जा रही है और

संभागीय आयुक्त एवं जेडीए अध्यक्ष ने बरसाती पानी की निकासी कार्यों का निरीक्षण किया



संभागीय आयुक्त एवं अध्यक्ष जेडीए डॉ. प्रतिभा सिंह एवं जोधपुर विकास प्राधिकरण आयुक्त उत्साह चौधरी ने अधिकारियों के साथ विभिन्न स्थानों का दौरा किया।

जगह-जगह पंप लगाकर पानी की निकासी के लिए टीमों गठित की गई हैं। अधिकारियों द्वारा नियमित रूप से निरीक्षण कर सभी आवश्यक उपाय सुनिश्चित किये जा रहे हैं।

जेडीए निर्देशक अभियांत्रिकी महेंद्र सिंह पंचार ने बताया कि प्राधिकरण द्वारा बारिश के पानी की शीघ्र निकासी के लिए पूर्व में ही नये नाले बनाये गये एवं नालों की सफाई की गई। प्राधिकरण द्वारा डीपीएस चौराहे पर जल निकासी हेतु नया नाला बनाकर उसे एनएच के मुख्य नाले से जोड़ते हुए जलभराव की स्थिति का निराकरण

किया गया। इसी प्रकार चौपासनी रोड पर जुना खेड़ापति मंदिर से लाल पुलिया तक मुख्य नया बॉक्स कन्वर्जन नाला (आरसीसी) एवं शास्त्री सर्कल पर बिजली घर के रेस्ट हाउस स्थित नाले से नया नाला निर्माण कार्य के साथ-साथ मेडिकल कॉलेज के पास भी नये नाले का निर्माण कार्य करवाते हुए जल निकासी की व्यवस्था की गई है तथा खोखरिया में नाले का निर्माण कार्य प्रगतिरत है। प्राधिकरण द्वारा तिलवाडीया फांटा पर सीसी रोड के निर्माण एवं बनाड़ रोड के क्षतिग्रस्त हिस्सों पर दो नई सीसी सड़कों का

निर्माण कार्य करवाते हुए आवागमन सुचारु करने एवं बनाड़ रोड पर सारण नगर आरओबी से पहले सीसी रोड का मरम्मत कार्य किया गया। साथ ही प्राधिकरण द्वारा बनाड़ क्षेत्र में जलभराव वाले स्थानों पर सात-आठ पंप एवं जेसीबी के साथ पांच टीमों निरन्तर कार्यरत हैं। अधिकारी और सभी टीम लगातार मॉनिटरिंग कर रहे हैं ताकि किसी भी स्थिति में आवश्यक अतिरिक्त कार्यवाही समय रहते की जा सके एवं जलभराव वाले स्थानों पर नियमित मरम्मत एवं गड्ढों को भरने का कार्य किया जा रहा है।

उदयपुर : स्वरूप सागर के चारों गेट खोले

उदयपुर, (निर्स)। शहर की पीछोला झील के तलाबब होने के करीब पहुंचने के साथ ही उसमें सीसारमा से जारी अब भी आवक को देखते हुए स्वरूपसागर के गेट खोलने का फैसला रविवार शाम को ले लिया। शाम करीब 7 बजकर 18 मिनट पर स्वरूपसागर के चारों गेट तीन-तीन इंच खोल दिए गए। इधर, फतहसागर के छलकने का अब इंतजार करना होगा, क्योंकि इसमें मदार नहर से आवक को शुरूआत नहीं हुई है। हालांकि मदार बड़ा व छोटा का जलस्तर बढ़ रहा है, लेकिन बरसात का दौर कमजोर पड़ने से मदार नहर अब तक नहीं चली है। 13 फीट क्षमता वाली फतहसागर झील करीब ढाई फीट खाली है।

जानकारी के अनुसार उदयपुर शहर में रविवार को बारिश का दौर थमा रहा। मौसम में उमस घुली हुई है। दोपहर करीब 1.30 बजे हल्की बूंदबांंदी के बाद पूरा दिन सूखा ही बीता। इधर, जल

संसाधन विभाग की ओर से शनिवार को स्वरूपसागर के गेट खोले जाने थे, लेकिन पीछोला और फतहसागर झीलों के जलस्तर को देखते हुए इसे तीन-तीन इंच और भरा गया और एक दिन बाद आज स्वरूपसागर के गेट खोल दिए गए। इधर उदयपुर शहर के दिन व रात के तापमान में केवल चार डिग्री का अंतर है। रविवार को शहर का अधिकतम तापमान 28.3 डिग्री व न्यूनतम तापमान 24.2 डिग्री रिकॉर्ड किया गया। फतहसागर झील को भरने वाला मदार छोटा व बड़ा छलकने का इंतजार है। मदार छोटा अब केवल तीन तीन इंच खाली है वहीं मदार बड़ा में अब भी चार फीट पानी की जरूरत है। ऐसे में कयास लगाए जा रहे हैं कि इस बार भी फतहसागर झील अगर पानी की आवक शुरू होती है अगस्त माह में ही छलकेगी। लगातार आवक के बाद आयड़ नदी कम वेग के साथ बहने लगेगी।

बालिका गृह में डॉक्टर पर रेप के आरोप में नया मोड़ आया

उदयपुर, (निर्स)। उदयपुर के बालिका गृह में रेप मामले में नया मोड़ सामने आया है। राज्य बाल आयोग सदस्य ध्रुव कविया ने रविवार सुबह बालिका गृह का निरीक्षण किया। जांच में सामने आया कि रेप के आरोपी डॉ. अरविंद नाम का कोई डॉक्टर पांच महीनों से सेंटर में विजिट पर नहीं आया है।

उल्लेखनीय है कि पीड़िता ने आरोप लगाया था कि डॉ. अरविंद ने डरा धमकाकर उसके साथ रेप किया। 2 जून को बालिंग होने के बाद उसका पति उसे बालिका गृह से ले गया। एक महीने से वह अपने पति के साथ महाराष्ट्र में रह रही है। वहीं उसे इसी महीने पता लगा कि वह गर्भवती हो गई है। पीड़िता ने महाराष्ट्र के थाने में जौरो एफआईआर दर्ज कराई जो अब उदयपुर के सुखे थाने में पहुंची है। पीड़िता के साथ रेप नारी निकेतन में किस जगह और किन हालातों में हुआ,

■ **राज्य बाल आयोग सदस्य ध्रुव कविया ने बालिका गृह का निरीक्षण किया**

एफआईआर में इसका कोई जिक्र नहीं है।

राज्य बाल आयोग सदस्य ध्रुव कविया के अनुसार दो जून को जब पीड़िता यहां से रिलीव हुई थी तब भी उसकी मेडिकल जांच की गई थी। जांच में ऐसा कुछ सामने नहीं आया था। उन्होंने बताया कि एक कमेटी सरकारी डॉक्टरों का पैनल निर्धारित करती है, जिसमें महिला डॉक्टर भी शामिल होती है। नियमानुसार नाबालिग या बालिंग महिलाओं के निवास तक जाने की अनुमति किसी भी पुरुष को नहीं है। फिर भी हम मामले को तब तक जांच में जुटे हैं, जो दोषी होंगे उनके खिलाफ कार्रवाई होगी। इधर एफआईआर में नाबालिग ने आरोप लगाया कि उसने

तीन साल पहले प्रेम विवाह किया था। उस समय वह 16 साल की थी। घर से भागने के बाद पिता ने पति के खिलाफ पुलिस में रिपोर्ट दर्ज कराई। इसके बाद पुलिस ने पति को गिरफ्तार कर जेल भिजवा दिया। वहीं नाबालिग को उदयपुर के बाल सुधार सेंटर में भेज दिया, जहां डॉक्टर अरविंद ने उसका रेप किया। डरी-सहमी नाबालिग ने इस घटना के बारे में जब केन्द्र की महिला नर्स, टीचर और सीडब्ल्यूसी की यशोदा को बताया तो उन्होंने कोई मदद नहीं की। बल्कि गर्भवती हुई तो उसका गर्भपात करा दिया। उसने बताया कि जब मैंने दूसरी लड़कियों को बताया तो उन्होंने कहा कि उनके साथ भी गलत हुआ है लेकिन वे डर की वजह से कुछ नहीं बोल रही हैं। डॉक्टर ने कई लड़कियों के साथ ज़्यादाती की है। जिला पुलिस अधीक्षक योगेश गोयल ने जांच एएसपी रामेश्वरलाल को सौंपी है।

सड़क हादसों में मामा-भांजा सहित तीन की मौत

अलवर, (निर्स)। सदर थाना क्षेत्र में बाइक सवार दो छात्रों को कंटेनर ने कुचल दिया। हादसे में दोनों की मौके पर ही मौत हो गई। दोनों रिश्ते में मामा-भांजा लगते थे। टक्कर इतनी तेज थी कि दोनों युवक कंटेनर के पहिए के नीचे आ गए। उनका चेहरा तक पहचानना मुश्किल हो गया। ड्राइवर कंटेनर छोड़कर मौके से फरार हो गया।

रिश्तेदार रुजदार खान ने बताया कि मरने वालों में मालिक (19) पुत्र सलीम निवासी ककराली और भांजे मंजलिस (14) पुत्र शेर मोहम्मद निवासी तुलेड़ा हैं। हादसा सदर थाना क्षेत्र में सोमवार दोपहर कटोरी वाला पेट्रोल पंप के पास हुआ। दोनों ककराली गांव से तूलेड़ा जा रहे थे। दोनों को जिला

■ **कंटेनर ने बाइक सवार मामा-भांजा को कुचला, दोनों की मौत**

■ **ट्रक ने एक ही परिवार की तीन महिलाओं को कुचला, एक की मौत, दो घायल**

अस्पताल पहुंचाया गया, जहां डॉक्टरों ने उन्हें मृत घोषित कर दिया। शव मोर्चरी में रखवाया गया है।

वहीं एक दर्दनाक सड़क हादसे में

एक महिला की मौत हो गई। वहीं, दो महिलाओं की हालत गंभीर है। हादसा सुबह करीब 5.15 बजे अरावली विहार थाना क्षेत्र में कटी चाटी के समीप हुआ। सूचना मिलते ही पुलिस मौके पर पहुंची और घायल महिलाओं को अस्पताल में भर्ती कराया। पुलिस ने मृतका के शव को सरकारी अस्पताल की मोर्चरी में रखवा दिया है। जानकारी के अनुसार रविवार सुबह ट्रक को चपेट में आने से एक ही परिवार की तीन महिलाएं गंभीर रूप से घायल हो गईं। हादसे में एक महिला की मौके पर ही मौत हो गई। एक महिला को गंभीर अवस्था में इलाज के लिए जयपुर रेफर किया गया है। जबकि तीसरी महिला का सामान्य अस्पताल में इलाज चल रहा है।

लाखूसर के सोलर प्लांट में फिर से खेजड़ी के पेड़ काटे

बीकानेर, (निर्स)। सोलर कंपनी के समर्थन में पुलिस किस तरह से ग्रामीणों पर दबाव डाल रही है इसका जता जागता नजारा लाखूसर में देखने को मिला। सोलर प्लांट पर खेजड़ी काटते हुए पकड़े गए युवक को पुलिस छुड़वा दिया। इतना ही नहीं एसएचओ ने कहा, पकड़ने वालों पर मजदूर के अपहरण का केस दर्ज होगा।

जानकारी के अनुसार लाखूसर में एक सोलर प्लांट पर कई दिनों से खेजड़ी के पेड़ काटने को लेकर विवाद चल रहा है। शनिवार को ग्रामीणों ने एक युवक को स्वचलित आरा मशीन से खेजड़ी काटते हुए रौं हाथों पकड़ लिया। उसकी गाड़ी में कई मशीनों और पेड़ काटने की सामग्री मिली। ग्रामीण उसे पकड़कर ग्राम पंचायत भवन ले गए। सूचना

■ **ग्रामीणों ने युवक को पकड़ा, बाद में पुलिस ने छोड़ा**

मिलने के बाद छत्तरगढ़ पुलिस मौके पर पहुंची। सरपंच प्रतिनिधि हंसराज ने एसएचओ भजनलाल को फोन कर जानकारी दी और खेजड़ी कटाई का मुकदमा दर्ज करने की मांग की। इस पर एसएचओ ने कहा कि कंपनी वाले ग्रामीणों के खिलाफ अपहरण का केस दर्ज करवाएंगे। आप लोग उनके मजदूर को उठा लाएं, जो पेड़ों की ट्रिमिंग (छंगाई) कर रहा था। हंसराज ने कहा कि पेड़ काटे गए हैं। सब गांव वालों ने देखा है। सभी उसे सकुशल पंचायत लेकर आए हैं। झूठा आरोप लगाया जा

रहा है। उन्होंने युवक को पुलिस को सौंप दिया। कुछ ही देर में युवक का भाई आया और उसे ले गया। दरअसल मुकदमे की बात सुनकर ग्रामीण डर गए। क्योंकि पहले से ही उनके खिलाफ कई केस दर्ज हो चुके हैं।

सोलर प्लांट पर खेजड़ी काटते हुए पकड़ा गया युवक लालसर निवासी इफराइल शाह हैं। सूचना मिलने के बाद गांव से इसका भाई मकदम शाह लेने आ गया। ग्राम पंचायत में एसएचओ के नाम पत्र लिखकर अपने भाई को ले गया। पत्र में लिखा, मैं किसी तरह का विवाद नहीं चाहता। ठेकेदार जितेंद्र सिंह के कहने से खेजड़ी कटाई का कार्य करता हूं। सरपंच प्रतिनिधि ने कहा कि मौके पर खड़ी पुलिस देखती रही। कोई कार्यवाही नहीं की।

मुनाफे का झांसा देकर 46 लाख से अधिक की धोखाधड़ी

ठगों ने पहले शेयर बाजार में निवेश के नाम पर अधिक कमाई का लालच दिया, उसके बाद राशि इन्वेस्ट करवा दी

जोधपुर, (कासं)। जोधपुर के चौपासनी हाउसिंग बोर्ड थाने में इन्वेस्ट के नाम पर धोखाधड़ी का मामला सामने आया है। ठगों ने पहले शेयर बाजार में निवेश के नाम पर अधिक कमाई का लालच दिया, इसके बाद 46 लाख से अधिक की धनराशि इन्वेस्ट करवा दी।

बाद में पैसे लौटाने के बजाय फोन उठाने बंद कर दिए। इसका पता चलने पर पीड़ित की ओर से पहले सायबर पोर्टल और अब चौपासनी हाउसिंग बोर्ड थाने में रिपोर्ट दी गई है।

थाने में दी रिपोर्ट में राकेश पुत्र रमेश कुमार ने बताया कि वह मूल रूप से बालोतरा और वर्तमान में श्रीराम नगर पीएफ ऑफिस के पास रहते हैं। इसी साल अप्रैल माह की 18 और 19 तारीख को उनके मोबाइल नंबर पर देवराज नाम के व्यक्ति का फोन आया था। उन्होंने शेयर बाजार में ट्रेडिंग के नाम पर अच्छे पैसे और मुनाफे का झांसा दिया। उसने बताया कि उनके पास कई कंपनियों के जरिए शेयर बाजार में ट्रेडिंग कर अच्छा मुनाफा

■ **पीड़ित को शेयर बाजार में ट्रेडिंग के नाम पर अच्छे पैसे और मुनाफे का झांसा दिया**


कमाने स्क्रीम है, जिसमें इनवेस्टमेंट कर वो अपना पैसा दो से तीन गुना कर सकते हैं। इस पर उन्होंने रुचि व्यक्त की। इसके बाद उनके फोन पर देवराज, मानव राजपूत, राज पटेल, विकास और विशाल चावड़ा नाम से अलग-अलग व्यक्तियों ने फोन करके उनकी कंपनी में जुड़कर शेयर बाजार में ट्रेडिंग करने और मुनाफा अधिक दिलाने का वादा किया।

उनकी बातों पर आकर उन्होंने एक बालोतरा शाखा में एचडीएफसी बैंक का खाता भी खुलवाया और खाते में 21 अप्रैल को 50000 और 22 अप्रैल को 50000 रुपए ट्रांसफर किए। इसके बाद 26 अप्रैल को उन्होंने इन्वेस्टमेंट का एक विवरण भेजा

जिसमें उनकी प्रॉफिट राशि 73 हजार 400 बताई और इसका धुगतान बैंक के जरिए किया।

अधिक पैसे कमाने की चाह में उनका लालच बढ़ गया। इसके बाद उन्होंने उनकी कंपनी शिवालिक ब्रोकरेज लिमिटेड और अनमोल सेल्स ब्रोकिंग लिमिटेड के जरिए ट्रेडिशनल अकाउंट खोलने को कहा। बताया कि ट्रेडिशनल अकाउंट से अपने मूल जमा रकम से दो से तीन गुना राशि के बराबर शेयर ट्रेडिंग कर सकते हैं जिसमें उनका टैक्स भी नहीं लगेगा। उसके कहे अनुसार उसने फिनो बैंक के खाते में अलग-अलग समय पर रुपए जमा करवाए। इस तरह से 46 लाख 40 हजार रुपए की राशि जमा करवा दी गई। इसके बाद प्रॉफिट मांगा गया तो उन्होंने उनका फोन उठाना भी बंद कर दिया। इस पर सबसे पहले पीड़ित ने 23 जून को साइबर क्राइम थाने में ऑनलाइन शिकायत दर्ज करवाई वहीं अब चौपासनी बोर्ड थाने में मामला दर्ज करवाया है।

होटल में मादा कोबरा सांप एवं उसके 18 बच्चे मिले



जालोर, (कासं)। जालोर जिले के सांचौर पुलिस ने रविवार को चोरी व नकबजनी को करीब एक दर्जन वारदातों का पर्दाफाश किया। वहीं करीब दो करोड़ की चोरी व नकबजनी के माल चोरी करने वाले मुख्य सरगना भरत कुमार व उसके छह सहयोगियों को गिरफ्तार किया।

जालोर जिले के पुलिस थाना सांचौर, झाब, चितलवाना हल्का क्षेत्र में हो रही नकबजनी की वारदात की रोकथाम के लिए घटनास्थलों का बारिकी से निरीक्षण कर वृत्त एवं थाना स्तर पर विभिन्न टीमों का गठन किया गया, गठित टीमों द्वारा सर्कल सांचौर में चोरी व नकबजनी के दर्ज प्रकरणों में मुख्यबीर तंत्रों एवं तकनीकी सहायता से चोरी व नकबजनी का मुख्य सरगना भरत कुमार पुत्र बाबूलाल पुरोहित निवासी खिरोडी पुलिस थाना झाब व इसके सहयोगियों को गिरफ्तार किया।

पुलिस ने बताया कि बाबूलाल पुत्र हरलाल बिश्नोई निवासी डबाल पुलिस थाना सांचौर हाल चौकीदार मांगीलाल



पुलिस ने चोरी करने वाले मुख्य सरगना व छह सहयोगियों को गिरफ्तार किया।

पुत्र बच्छराज जैन निवासी सांचौर ने थाना में एक रिपोर्ट पेश की कि 2 जुलाई की रात्रि को अज्ञात चोरों द्वारा मांगीलाल

पुत्र बच्छराज के मकान में रात्रि के समय प्रथम मंजिल मकान के ताले तोड़कर घर में घुसकर अन्दर से चांदी के बर्तन,

70 हजार रुपये, सीसीटीवी कैमरे की डीवीआर मय डॉलर चुराकर ले गये हैं। घटनास्थल निरीक्षण के मौके पर एक

क्टटर मशीन का कवर व बिल मिला जिसके सम्बंध में सर्कल स्पेशल टीम ने सूचना के आधार पर भरत कुमार पुत्र बाबूलाल निवासी खिरोडी के द्वारा घटना करना सामने आने पर दस्तयाब करने हेतु पुलिस थाना सांचौर व सर्कल स्पेशल टीम सांचौर द्वारा गुजरात, महाराष्ट्र व राजस्थान में संभावित स्थानों पर तलाश की जाकर डिटेन किया।

वहीं गहनता से पृष्ठताछ की गई तो मुलजिम भरत कुमार व उसके सहयोगी धीसुपालसिंह, उलतम मेघवाल, राहुल पुरोहित, प्रकाश कलबी, दशरथ पुरोहित व अन्य के द्वारा उक्त प्रकरण में चोरी करना स्वीकार किया। अन्य दो प्रकरणों में एवं सर्कल सांचौर के पुलिस थाना चितलवाना एवं झाब के एक-एक नकबजनी के प्रकरणों में वारदातों को अंजाम देना स्वीकार किया गया। अभियुक्तों से पृष्ठताछ व अनुसंधान जारी है। वहीं नकबजनी एवं चोरी की अन्य वारदातों के भी खुलने की संभावना है।

छोटी कांशी, ‘हर हर महादेव’ और ‘बोल बम, ताड़क बम’ से गूंज उठी जयपुर की कावड़ यात्रा गलता जी से नंदपुरी, सिविल लाइंस नंदेश्वर महादेव मंदिर में पहुंचे 11000 कांवड़िए

जयपुर। राधे – राधे क्लब नंदपुरी सिविल लाईंस की ओर से रविवार को 15वीं विशाल कांवड़ यात्रा का भव्य आयोजन किया गया। विधायक गोपाल शर्मा टीम की ओर सिविल लाईंस में पहुंचने पर कांवड़ यात्रा का पुष्पवर्षा द्वारा जोरदार स्वागत किया गया।

राधे राधे क्लब अध्यक्ष मनोज बंसल ने बताया कि 11000 कांवड़ियों के साथ विशाल कांवड़ यात्रा सुबह पावन तीर्थ गलता धाम से शुरू होकर रामगंज, बड़ी चौपड़, चौड़ा रास्ता, एम आई रोड,राजमंदिर, बाईस गोदाम, नंदपुरी स्वेज फार्म होते हुए नंदेश्वर महादेव मंदिर, नंदपुरी पहुंची। हजारों की संख्या में कांवड़िए हर हर महादेव, बम भोले बम भोले, जय जय शिव शंभू के जयघोष करते हुए चल रहे थे। राधे राधे क्लब प्रति वर्ष जयपुर की सबसे बड़ी कांवड़ यात्रा का आयोजन करता आ रहा है। रविवार को छोटी कांशी में राधे राधे क्लब की कांवड़ यात्रा की धूम रही।

गलता तीर्थ से प्रारंभ हुई कांवड़ यात्रा का जगह जगह स्वागत किया गया। महादेव जी, पार्वती और शिव गणों की सजीव झांकी के साथ भगवा वेशभूषा में कांवड़िए हर हर महादेव का उद्घोष करते हुए बढ़ रहे थे। विभिन्न मार्गों से होती हुई कांवड़ यात्रा नंदेश्वर महादेव मंदिर, नंदपुरी कॉलोनी के मंदिर पहुंची। मंदिर महंत के सान्निध्य में जयपुर वासियों के कल्याण की कामना के साथ महादेव जी का जलाभिषेक किया गया। भोले नाथ का का चंदन, इत्र



हजारों की संख्या में कांवड़िए हर हर महादेव, बम भोले बम भोले, जय जय शिव शंभू के जयघोष करते हुए चल रहे थे।

और फूलों से श्रृंगार कर महाआरती की गई।

कावड़ यात्रा का सिद्धेश्वर अरुण चतुर्वेदी, अतिरिक्त खाद्य आयुक्त पंकज ओझा ने कांवड़ यात्रियों का पुष्प वर्षा कर स्वागत किया। अवधेशाचार्य महाराज ने बताया कि राधे- राधे क्लब सिविल लाईंस के सक्रिय समाजसेवियों की संस्था है जो हर वर्ष कांवड़ यात्रा सोडाला में हाथी, घोड़े, ऊंट, शाही लवाजमे के साथ डीजे की धुन पर कावड़ यात्रा भगवान मोहनब जी का जलाभिषेक किया गया।

विशाल रक्तदान शिविर, कृष्ण जन्माष्टमी महोत्सव जैसे बड़े आयोजन किए जाते हैं ये सभी को प्रेरणा देते हैं।



कावड़ यात्रा का सिद्धेश्वर अरुण चतुर्वेदी, अतिरिक्त खाद्य आयुक्त पंकज ओझा ने कांवड़ यात्रियों का पुष्प वर्षा कर स्वागत किया

राधे- राधे क्लब के संरक्षक राजेश बंसल ने बताया कि सुबह चार बजे नंदपुरी स्वेज फार्म सिद्धेश्वर हनुमान मंदिर से कांवड़िए बसों से गलता के लिए रवाना हुए।

गलता पहुंचकर स्नान और पूजा अर्चना की। गलता से कांवड़ लेकर सोडाला के लिए रवाना हुए। सोडाला में हाथी, घोड़े, ऊंट, शाही लवाजमे के साथ डीजे की धुन पर कावड़ यात्रा भगवान मोहनब जी के जयकारे लगाते भक्ति नृत्य करते चल रहे थे।



कावड़ यात्रा का सिद्धेश्वर अरुण चतुर्वेदी, अतिरिक्त खाद्य आयुक्त पंकज ओझा ने कांवड़ यात्रियों का पुष्प वर्षा कर स्वागत किया

यात्रा का जगह-जगह पुष्प वर्षा के साथ स्वागत किया गया। जगह-जगह रास्ते में कावड़ियों के लिए क्लब की ओर से जलपान की व्यवस्था की गई।

ये रहे उपस्थित:-

यात्रा में क्लब के संरक्षक गौरी शंकर जांगिड़, आनंद शर्मा, सचिव एडवोकेट जितेंद्र गुप्ता, कोषाध्यक्ष अंशुम खंडेलवाल, कार्यकारी अध्यक्ष दीपक कुमावत, कमल शर्मा, मीडिया संयोजक कृष्ण मुरारी, प्रमोद भारद्वाज, समाज सेवी जितेंद्र कुलश्रेष्ठ, राजा हाड़ा , संजीव शर्मा, राजेंद्र जांगिड़ , अशोक पेंट वाले , कपिल सिंह, जितेंद्र सिंह, पिरूं शर्मा, लोकेश शर्मा,बिंदू यादव,सौरभ कठारिया एवं गणमान्य पदाधिकारी, सदस्य और सभी कॉलोनिर्यों वासियों की मौजूदगी से सफल आयोजन संपन्न हुआ।

22 जुलाई से राजस्थान के सभी डाकघरों में लागू होगी एडवान्सड पोस्टल टेक्नोलॉजी राज्य के सभी डाकघर नए सॉफ्टवेयर पर करेंगे कार्य

जयपुर। भारतीय डाक विभाग राजस्थान परिमण्डल अगली पीढ़ी के एडवान्सड पोस्टल टेक्नोलॉजी एप्लिकेशन में डिजिटल 22 जुलाई से कार्य करना शुरू कर देगा, जो डिजिटल उत्कृष्टता और राष्ट्र निर्माण की दिशा में एक अभूतपूर्व परिवर्तन है। इस परिवर्तनकारी पहल के हिस्से के रूप में, उन्नत प्रणाली 22-07-2025 को राजस्थान के सभी डाकघरों में लागू की जाएगी।

इस उन्नत डिजिटल प्लेटफ़ॉर्म पर निर्बाध और सुरक्षित परिवर्तन को सक्षम बनाने के लिए, 21.07.2025 को एक नियोजित डाउनटाइम निर्धारित किया गया है। 21.07.2025 को डाकघरों में कोई सार्वजनिक लेनदेन नहीं किया जाएगा।

डेटा माइग्रेशन, सिस्टम स्थापना और कॉन्फिगरेशन प्रक्रियाओं को सुविधाजनक बनाने के लिए सेवाओं का यह अस्थायी निलंबन आवश्यक है, ताकि नई प्रणाली सुचारु रूप से और

कुशलता से लाइव हो जाए। एडवान्सड पोस्टल टेक्नोलॉजी एप्लीकेशन को बेहतर यूजर फ्रेंडली, तीव्र सेवा वितरण और अधिक ग्राहक-अनुकूल इंटरफेस प्रदान करने के लिए डिज़ाइन किया गया है, जो स्मार्ट, कुशल और भविष्य के लिए तैयार डाक संचालन प्रदान करने के लिए हमारी अद्वुत प्रतिबद्धता को प्रदर्शित करने में सहायक होगा।

राजस्थान डाक परिमंडल ने अपने मूल्यवान ग्राहकों से अपील की है कि वे विभाग में हो रहे इस परिवर्तन से हो रही असुविधा से बचने के लिए अपनी योजना इस सूचना के अनुसार ही बनाएं, और इस संक्षिप्त व्यवधान के दौरान हमारे साथ धैर्य बनाए रखें, हमें हुई किसी भी असुविधा के लिए गहरा खेद है और आपको आश्चस्त करते हैं कि ये कदम प्रत्येक नागरिक को बेहतर, तेज और अधिक डिजिटल रूप से सशक्त सेवाएं प्रदान करने के हित में उठाए जा रहे हैं।

सोमवार को देवस्थान विभाग की ओर से रुद्राभिषेक का आयोजन

जयपुर। राजस्थान सरकार के देवस्थान विभाग की ओर से श्रावण मास के पावन अवसर पर प्रदेश की सुख, शान्ति, समृद्धि, खुशहाली एवं अनुकूल वर्षा की मंगल कामना हेतु रुद्राभिषेक कार्यक्रम का आयोजन किया जाएगा। इसी कड़ी में श्रावण मास के सोमवार 21 जुलाई को दोपहर 12 बजे, चांदनी चौक स्थित त्रिपोलिया बाजार के राजकीय प्रत्यक्ष प्रभार मंदिर श्री प्रतापेश्वर जी महाराज में देवस्थान विभाग के मंत्री श्री जोराराम कुमावत रुद्राभिषेक करेंगे। इस अवसर पर देवस्थान विभाग के मंत्री ने जानकारी दी कि विभाग की ओर से पिछले वर्ष की भांति इस बार भी राज्य के मंदिरों में रुद्राभिषेक करवाया जा रहा है। उन्होंने बताया कि यह आयोजन सिर्फ उन्हीं मंदिरों में होगा जो प्रत्यक्ष रूप से देवस्थान विभाग के अधीन हैं। मंत्री ने कहा कि यह आयोजन प्रदेशवासियों के कल्याण और धार्मिक भावना से जुड़ा एक महत्वपूर्ण प्रयास है, जिससे समाज में धार्मिक चेतना के साथ-साथ सकारात्मक ऊर्जा का संचार होता है। उन्होंने यह भी बताया कि श्रावण मास भगवान शिव का प्रिय मास है और सोमवार के दिन भगवान शिव का पूजन विशेष फलदायी माना जाता है। इसलिए विभाग ने यह निर्णय लिया है कि श्रावण के प्रत्येक सोमवार को राज्य के 80 विभागीय मंदिरों में रुद्राभिषेक और शिव पूजन का आयोजन किया जाएगा।

गलता तीर्थ से काला महादेव तक गूंजा "हर हर महादेव"



गोविंद भक्तों ने शिव भक्ति में लीन होकर भजन-कीर्तन किए।

जयपुर। सावन मास के उपलक्ष में रविवार को ठिकाना मंदिर श्री गोविंददेवजी, जयपुर के आशीर्वाद एवं महंत श्री अंजन कुमार गोस्वामी जी के सान्निध्य में 250 गोविंद भक्तों की भव्य कावड़ यात्रा धार्मिक उत्सवास और श्रद्धा के साथ संपन्न हुई। यह पवित्र यात्रा प्रातः गलता तीर्थ से शुरू होकर हर हर महादेव के जयघोषों के बीच कनक घाटी स्थित श्री काला महादेव मंदिर पहुंची।

रास्ते भर गोविंद भक्तों ने शिव भक्ति में लीन होकर भजन-कीर्तन किए और वातावरण को शिवमय बना दिया। श्री काला महादेव मंदिर में पहुंचने के पश्चात महंत अंजन कुमार गोस्वामी जी ने ठाकुर श्री काला महादेव जी का पंचामृत से अभिषेक

सी.आई.डी. क्राइम ब्रांच ने बेनकाब किया अवैध केमिकल कारोबार

जयपुर। पुलिस मुख्यालय सीआईडी क्राइम ब्रांच की टीम ने वॉन्टेड अपराधियों और संगठित गिरोहों पर नकेल कसते हुए एक बड़े अवैध केमिकल कारोबार का पर्दाफाश किया है। इस ऑपरेशन में ज्वलनशील बैंजीन नामक केमिकल की भारी मात्रा जब्त की गई है और एक व्यक्ति को गिरफ्तार किया गया है, जबकि, उसका साथी मौके से भागने में सफल रहा।

अतिरिक्त पुलिस महानिदेशक, अपराध, दिनेश एमएन के निर्देशन और उप महानिरीक्षक पुलिस योगेश यादव एवं अतिरिक्त पुलिस अधीक्षक सिद्धांत शर्मा के सुपरविजन में एक विशेष टीम गठित की गई है जो वॉन्टेड क्रिमिनल्स, संगठित गिरोह और इनामी अपराधियों इत्यादि के संबंध में प्रदेश से सूचनाओं का संकलन तथा धरपकड़ की कार्रवाई कर रही है। इस टीम का नेतृत्व पुलिस उप अधीक्षक

मिलने के बहाने होटल में बुलाकर युवती से दुष्कर्म

जयपुर । चित्रकूट थाना इलाके में एक दोस्त ने युवती से दुष्कर्म करने का मामला सामने आया है। पीड़िता आरोप है कि आरोपित दोस्त ने उसे धोखे से मिलने के बहाने होटल में बुलाकर उसके साथ दुष्कर्म किया।

विरोध करने पर युवती को डराया-धमकाया गया। इस संबंध में पीड़ित युवती ने आरोपित दोस्त के खिलाफ मामला दर्ज करवाया है। पुलिस ने बताया कि जयपुर की रहने वाली एक युवती ने मामला दर्ज करवाया है कि घर से आने-जाने के दौरान रास्ते में उसका पीछा किया करता था। काफी समय से लगातार पीछा कर उसको परेशान कर रहा था। युवती पर वह दोस्ती करने का दबाव बना रहा था।

परेशान होकर दबाव में आई युवती ने उसे दोस्त बना लिया। आरोप है कि होटल में मिलने के बहाने धोखे से बुलाकर आरोपी ने जबरदस्ती की।

■ **लाखों का ज्वलनशील पदार्थ जब्त , एक गिरफ्तार, मुख्य सरगना फरार**

फूलचंद टेलर व पुलिस निरीक्षक राम सिंह नाथावत द्वारा किया जा रहा है। टीम को जानकारी मिली कि पाली जिले में जैतपुरा के गोदारा होटल के पास अवैध हो रही है। पुलिस टीम तुरंत मौके पर पहुंची।

पुलिस ने देखा एक गुजरात पासिंग टैकर और एक पिकअप वाहन खड़ा था। पिकअप से ड्रम उतारे जा रहे थे और टैकर से पाइप के जरिए नीले ड्रम में केमिकल भरा जा रहा था। पुलिस को देखते ही बदमाश भागने लगे। पिकअप कीचड़ में

फंस गई और उसमें सवार लोग खेतों की तरफ भाग निकले। टैकर चालक, जिसकी पहचान नेमाराम देवासी (47), निवासी रायपुर, ब्यावर, के रूप में हुई, टैकर भागने लगा, लेकिन पुलिस ने उसे दबोच लिया। हालांकि उसका साथी गेनसिंह, निवासी धारवी खुर्द बाड़मेर, भागने में कामयाब रहा पूछताछ में चालक नेमाराम ने बताया कि टैकर में भरा बैंजीन केमिकल भट्टिंडा, पंजाब से दहेज, गुजरात ले जाया जा रहा था। रास्ते में वह अपने परिचित गेनसिंह के साथ मिलकर टैकर की सील से छेड़छाड़ किए बिना ढक्कन खोलकर केमिकल निकाल लेता था और सस्ते दामों पर बेच देता था। यह सब मुनाफा कमाने के लालच में किया जा रहा था। गुजरात से केमिकल ले जा रहे अन्य ट्रक चालकों को भी गेन सिंह लालच देकर केमिकल चोरी किया करता था।

औषधीय पौधे भेंट कर किया कांवड़ियों का स्वागत

जयपुर । पीताम्बर नगर विकास समिति की ओर से गलता जी से तीसरी पैदल यात्रा का आयोजन कॉलोनी मंदिर तक किया गया। पार्षद

■ **गलता जी से तीसरी पैदल यात्रा का आयोजन कॉलोनी मंदिर तक किया**

पीयूष किराड़ द्वारा स्वागत स्वरूप आम, आंवला और जामुन के पौधे भेंट किए गए। इस अवसर पर वाई में कर्नल राज्यवर्धन सिंह राठौड़ केबिनेट मिनिस्टर द्वारा पास कराई गई सीवरेज और सरकारी अस्पताल पर भी जनता द्वारा धन्यवाद दिया गया मंदिर में पूजा शर्मा ,राजेश कुमावत,राजेश खुवाल ,राजू अग्रवाल ,गौरव सैनी ,विजय सांखला सैकड़ों शिव भक्त मौजूद रहे।

साइबर ठग सी.बी.आई. और ई.डी. अधिकारी बनकर कर रहे हैं ठगी

■ **राजस्थान पुलिस की साइबर क्राइम शाखा ने डिजिटल अरेस्ट नामक एक धोखाधड़ी के संबंध में एक महत्वपूर्ण एडवाइजरी जारी की**

का उपयोग देश विदेशी गतिविधियों में हुआ है, या उनके बैंक खातों में मनी लॉन्ड्रिंग या देश विदेशी गतिविधियों से संबंधित बड़ी रकम जमा है। अपराधी पीड़ितों को धमकाकर कहते हैं पुलिस वेरिफिकेशन के लिए उन्हें अपने सभी बैंक खाते, फिक्स्ड डिपॉजिट (फंडी) और अन्य निवेश की पूरी धनराशि उनके बताए गए बैंक खातों में ट्रांसफर करनी होगी। वे यह भी आश्वासन देते हैं कि वेरिफिकेशन सही पाए जाने पर पैसे वापस कर दिए जाएंगे। अपराधी पीड़ितों को तब तक

वीडियो कॉल पर ही रहने के लिए मजबूर करते हैं जब तक वेरिफिकेशन पूरा न हो जाए और उन्हें किसी अन्य व्यक्ति या पुलिस को इसकी सूचना न देने की धमकी देते हैं। डर के मारे लोग पीड़ित अक्सर इन अपराधियों के बताए गए यूपीआई या बैंक खातों में बड़ी रकम ट्रांसफर कर देते हैं।

राजस्थान पुलिस ने इस तरह की धोखाधड़ी से बचने के लिए अत्यंत सावधानी बरतने का आग्रह किया है पुलिस या कोई भी सरकारी विभाग कभी भी वीडियो कॉल पर किसी को गिरफ्तार करने या अपराध में संलिप्तता की धमकी नहीं देता है। यह एक स्पष्ट संकेत है कि आप ठगी का शिकार हो रहे हैं। इस तरह की किसी भी वीडियो कॉल पर कभी भी किसी अन्य खाते में धनराशि ट्रांसफर न करें। सरकारी एजेंसियां कभी भी सत्यापन के नाम पर आपसे पैसे ट्रांसफर करने को नहीं कहेंगी।

नवनिर्मित मीटिंग हॉल व लिफ्ट का उद्घाटन

जयपुर । राजस्थान शिक्षक संघ (सियाराम) के प्रदेश उपाध्यक्ष भगवत डांगी ने बताया कि लाल कोठी जयपुर स्थित प्रांतीय कार्यालय में नवनिर्मित मीटिंग हॉल व लिफ्ट का उद्घाटन राष्ट्रीय स्वर्य सेवक संघ के वरिष्ठ प्रचारक एवं विश्व हिंदू परिषद की राष्ट्रीय कार्य समिति के सदस्य जुगल किशोर ने मौलिक बंधन खोलकर किया। संगठन के प्रदेश महामंत्री नवीन कुमार शर्मा ने बताया कि उद्घाटन पश्चात हुए समारोह को संबोधित करते हुए मुख्य अतिथि वरिष्ठ प्रचारक जुगल किशोर ने अपने उद्बोधन में कहा कि राजस्थान शिक्षक संघ (सियाराम) शिक्षा व शिक्षावियों के हित में कार्य करने वाला प्रमुख संघर्षशील संगठन है। संगठन द्वारा किए जा रहे शोध कार्य,रक्तदान शिविर, हरित पखवाड़े, पॉलीथिन मुक्त राजस्थान जैसे सामाजिक सरोकारों की प्रशंसा की।मुख्य संरक्षक व प्रशासिनक अध्यक्ष सियाराम शर्मा ने संगठन द्वारा शिक्षा के क्षेत्र व सामाजिक सरोकारों को लेकर संगठन द्वारा किए जा रहे कार्यों की जानकारी दी।

पति ने पत्नी के सिर पर हमला कर हत्या की

■ **पुलिस ने हत्या का मामला दर्ज कर फरार पति की तलाश शुरू कर दी है। उसके गिरफ्तार होने पर ही हत्या का कारण पता चल सकेगा**

मिला। जब उन्होंने पड़ोसियों को फोन कर उसके घर जाने को कहा तो पड़ोसियों को घर बाहर से लॉक मिला। वहीं खिड़की से झांका तो अंदर लाइट जलती दिखी और प्रियंका के पैर भी दिखने पर शक हुआ तो पुलिस के सूचना दी। सूचना मिलने पर पुलिस मौके पर पहुंची और घर का लॉक तोड़कर घर के अंदर पहुंची तो वीडियो कमरे के अंदर बेड पर प्रियंका का शव लहलुहा हालत में मिला। पुलिस ने वहीं रविवार को शव का पोस्टमार्टम कर परीजनों को सौंप दिया गया। पुलिस जांच में सामने आया कि आरोपित पति ललित के परिजनों से सम्पर्क किया तो पता चला कि ललित रात को बेटे को ग्रेटर नोएडा में रहने वाले रिश्तेदार के घर छोड़कर फरार हो गया।

गोविंद देवजी मंदिर में 25 हजार श्रद्धालुओं ने किया द्वादश ज्योतिर्लिंग का रुद्राभिषेक

जयपुर। सावन मास के दूसरे सोमवार की पूर्व संंध्या पर रविवार को गोविंद देवजी मंदिर शिवमय हो उठा। महंत अंजन कुमार गोस्वामी के सान्निध्य में आयोजित हुए महाकाल महाभिषेक, द्वादश ज्योतिर्लिंग पूजन और पंच कुंडीय शिव-गायत्री महायज्ञ में श्रद्धालुओं का रूपाभिषेक किया।

■ **शिव-पार्वती की झांकी और भस्म आरती रही मुख्य आकर्षण**

सैलाब उमड़ पड़ा। मंदिर परिसर में राधे-राधे और हर-हर महादेव के जयघोष के बीच 25 हजार से अधिक श्रद्धालुओं ने दूध, दही, घी, शहद, गंगाजल व बूर से द्वादश ज्योतिर्लिंगों का रूपाभिषेक किया।

कार्यक्रम की शुरुआत मंदिर के सेवाधिकारी मानस गोस्वामी ने आराध्य गोविंद देवजी, सनातन बोर्ड संघर्ष समिति के संयोजक राहुल द्विवेदी, मंदिर एवं प्रशिक्षण निमण को विशेषज्ञ आचार्य हिमानी शास्त्री,आचार्य अनुपम जोली,वेद माता गायत्री और गुरुसत्ता के समक्ष दीप प्रज्वलन कर की। पार्थिव



ज्योतिर्लिंग पूजन और पंच कुंडीय शिव-गायत्री महायज्ञ में श्रद्धालुओं का सैलाब उमड़।

शिवलिंग पूजन के साथ महायज्ञ का शुभारंभ हुआ। वैदिक मंत्रोच्चार गायत्री शक्तिपीठ ब्रह्मपुरी की गायत्री कचोलिया और गायत्री तोमर ने कराया। इस दौरान श्रद्धालुओं ने महामौल्यंज और गायत्री मंत्रों की आहुतियां देते हुए विश्व कल्याण की कामना की।

कुसुम सिंघल द्वारा प्रस्तुत शिव

तांडव स्तोत्र ने भक्तों को भक्ति रस में डुबो दिया।

शिव-पार्वती की झांकी, अघोरी रूप और उज्जैन महाकाल की तर्ज पर की गई भस्म आरती आयोजन के विशेष आकर्षण रहे। कार्यक्रम में गायत्री शक्तिपीठ ब्रह्मपुरी के व्यवस्थापक सोहनलाल शर्मा, सनातन बोर्ड संघर्ष

समिति के सर्वेश्वर शर्मा और कुलदीप सुलोनिया , गुर्जर समाज के युवा अध्यक्ष गौरव गुर्जर, बीसलपुर ऑर्गेनिक फॉर्म एंड रिजॉर्ट के राजेश शर्मा, गायत्री शक्ति पीठ ब्रह्मपुरी के सह व्यवस्था मणिशंकर पाटीदार, कैलाश अग्रवाल, रमेश अग्रवाल सहित अनेक गणमान्य उपस्थित रहे।

बदमाशों ने व्यापारी पर हमला कर लूटे 35 हजार रुपए

जयपुर। शिवदासपुरा थाना इलाके में बाइक सवार अज्ञात बदमाशों ने दुकान मंगल कर घर जाते समय एक व्यापारी पर जानलेवा हमला कर दिया और अचेत अवस्था में उसे रोड पर पटक जेब से हजारों की नकदी लेकर फरार हो गए। राहगीरों ने अचेत अवस्था में पीड़ित को नजदीकी अस्पताल भिजवाया। होश में आने के बाद मेडिकल इत्ताल पर पुलिस अस्पताल पहुंची और पच्चा बयान के आधार पर अज्ञात बाइक सवार बदमाशों के खिलाफ लूट का मामला दर्ज किया। पुलिस ने आसपास लगे सीसीटीवी फुटेज के आधार पर बदमाशों की तलाश शुरू कर दी है।

जांच अधिकारी एसआइ लेखराज ने बताया कि थाना इलाके में स्थित चौसला निवासी रामसिंह गुर्जर (34) की सांगानेर के समीप मदनमपुरा में किराने की दुकान है। दुकान बंद कर वो रात को अपने घर जा रहा था। इसी दौरान दुकान से थोड़ा आगे ही बाइक सवार तीन-चार लड़के आए और उसे रोक कर पैसों की मांग करने लगे। पीड़ित ने पैसे देने की इनाम किया तो आरोपियों ने लोहे की रॉड से उसके सिर पर वार कर दिया जिसे पीड़ित बेहोश होकर जमीन पर गिर पड़ा।

23 जुलाई को परम्परा और नवाचारों का होगा अनूठा संगम

जयपुर। जवाहर कला केन्द्र की ओर से 7 जुलाई से ध्रुवपद-गायन प्रशिक्षण कार्यशाला का आयोजन किया जा रहा है। जिसका समापन समारोह 23 जुलाई को सायं 3 बजे कृष्णयन सभागार में होगा, जिसमें विद्यार्थी अपने सीखे हुए सबक का प्रदर्शन करेंगे। इसमें इस बार ध्रुवपद के घरानेदारी के साथ कार्यशाला

■ **ध्रुवपद गायन प्रशिक्षण कार्यशाला के समापन पर गुरु के सबक का प्रदर्शन करेंगे प्रतिभागी**

की विशेषज्ञ गुरु विदुषी प्रोफेसर डॉ मधु बट्ट तैलंग एवं उनके गुरु पद्म श्री पंडित लक्ष्मण भट्ट तैलंग द्वारा सृजित रचनाओं के नवाचार खास होंगे, साथ में ही वर्षा ऋतु पर भारतीय परम्परानुसार शिव की वंदना हेतु शिव पर आधारित रागों एवं रचनाओं का प्रदर्शन भी होगा। गौरतलब है कि इस कार्यशाला में 80 विद्यार्थी पंजीकृत हुए हैं जो सामूहिक रूप से गायन करेंगे।

कार्यशाला में 9 वर्ष से लेकर 70 वर्ष तक के प्रतिभागी शामिल है।



जवाहर कला केन्द्र की ओर से ध्रुवपद-गायन प्रशिक्षण कार्यशाला का आयोजन किया।

कार्यशाला में वैदिक ओमकार-साधना, गणपति, शुद्ध एवं तीव्र स्वर-साधना हेतु 10 थारों का अभ्यास, ध्रुवपद में प्रयुक्त सभी प्रचलित और साधों ही कुछ अप्रचलित रुद्र आदि तालों को हाथ से लगाने के कुछ खेल- खेल में तरीके सिखाए गए। वर्षा ऋतु में भारतीय सनातन संस्कृति में शिव की आराधना का विशेष महत्व होता है। इस कार्यशाला का विशेष से जुड़ी कुछ प्रचलित - अप्रचलित रागों जैसे मालकोस शिवरंजनी में आलाप, प्रचलित - अप्रचलित तालों जैसे चौताल,

सुलताल एवं रूद्र तालों में ध्रुवपद-बंदिशों का आहूँ, दुगुण से अठगुण आदि लयकारिओं का प्रदर्शन होगा। इन बंदिशों में आदिनाद ब्रह्म नाद,भ्रज शिव उँकार आदि रचनाएं गुरु पद्मश्री पंडित लक्ष्मण भट्ट तैलंग एवं डॉ मधु भट्ट तैलंग द्वारा कृत है। 14 माहेश्वर सूत्रों को नृत्यावसाने नट राजा जी प्रबंध आधारित संस्कृत भाषा देव वाजो के ध्रुवपद में पहली बार डॉ मधु भट्ट द्वारा प्रयोग का नवाचार, जिसकी सावन के महीने में आराधना का विशेष प्रावधान है।

